

காலைக்கதிர்

Kalaikkathir

விழியல் 03 வள்ளூவர் ஆண்டு 2049 ஜப்பசி 27 செவ்வாய்க்கிழமை 13.11.2018 கதிர் 08

அச்சத்தில் ஐ.தே.க. கூறுகிறார் பீரிஸ்



கொழும்பு, நவ. 13
ஜக்கிய தேசியக் கட்சி தேர்தலை எதிர் கொள்ள அஞ்சுகிறது. இப்போதே அவர்கள் தேர்தலில் தோல்வியை ஏற்றுக் கொண்டுள்ளதால் **பக்கம் 11 >>>**

சு.கவுடன் மொட்டு இணைந்தே போட்டி

கொழும்பு, நவ. 13
எதிர்வரும் நாடாளுமன்றத் தேர்தலில் ஸ்ரீலங்கா சுதந்திரக் கட்சியுடன் இணைந்தே போட்டியிடுவோம் என ஸ்ரீலங்கா **பக்கம் 11 >>>**

மைத்திரியின் மகளும் மொட்டுக் கட்சியில்!



கொழும்பு, நவ. 13
ஜனாதிபதி மைத்திரிபால சிறிசேனவின் மகளான சத்துரிக்கா சிறிசேனவும் பொதுத்தேர்தலில் ஸ்ரீலங்கா பொதுஜன பெரமுனவின் **பக்கம் 11 >>>**

இம்முறையும் குருணாகலில் களம் இறங்குகிறார் மஹிந்த

போட்டிக்குப் பொன்சேகா களமிறக்கம்

கொழும்பு, நவ. 13
முன்னாள் ஜனாதிபதி மஹிந்த ராஜபக்ஷ இம்முறையும் குருணாகல் மாவட்டத்திலேயே களமிறங்குவார் என அறிவிக்கப்பட்டுள்ளது.

ஸ்ரீலங்கா பொதுஜன பெரமுனவின் ஊடகவியலாளர் மாநாடு நேற்று கொழும்பில் நடைபெற்றது. இதில் கலந்து கொண்டு உரை **பக்கம் 11 >>>**

நீதியும் சட்டவாக்கமும் நடைமுறைப்படுத்தப்படும்

சஜித் பிரேமதாஸ நம்பிக்கை

கொழும்பு, நவ. 13
நீதியும் சட்டவாக்கமும் உரிய முறையில் நடைமுறைப்படுத்தப்படும் என ஜக்கிய தேசியக் கட்சியின் முக்கியஸ்தரும், முன்னாள் நாடாளுமன்ற உறுப்பினருமான சஜித் பிரேமதாஸ நம்பிக்கை வெளியிட்டுள்ளார்.

நாடாளுமன்றம் கலைக்கப்பட்டுள்ளமைக்கெதிராக **பக்கம் 11 >>>**

நாடாளுமன்றக் கலைப்புக்கு எதிரான வழக்குகளின் விசாரணைகள் இன்றும்

சட்டமா அதிபரின் சமர்ப்பணத்துக்காக இன்று வரை ஒத்திவைத்தது உயர்நீதிமன்றம்

கொழும்பு, நவம்பர். 13
நாடாளுமன்றத்தைக் கலைக்க ஜனாதிபதி மைத்திரிபால சிறிசேன பிறப்பித்த உத்தரவுக்கு எதிராக உயர்நீதிமன்றத்தில் தாக்கல் செய்யப்பட்ட 17 மனுக்கள் மீதான விசாரணை இன்று செவ்வாய்க்கிழமை வரை ஒத்திவைக்கப்பட்டது. **பக்கம் 11 >>>**



புலிகள் இருமுறை என்னுடன் உடன்பாட்டுக்கு முன்வந்தனர்

அவற்றை நிராகரித்தேன் என்கிறார் ரணில்

கொழும்பு, நவ. 13
நாடாளுமன்றத்தை 14ஆம் திகதி கூட்டியிருந்தால் வன்முறைகள் இடம் பெற்றிருக்கலாம் என ஜனாதிபதி மைத்திரிபால சிறிசேன தெரிவித்த கருத்தை ஜக்கிய தேசியக் கட்சியின் தலைவர் ரணில் விக்கிரமசிங்க நிராகரித்துள்ளார்.



தேர்தல்களின் போது என்னுடன் உடன்பாடு செய்து **பக்கம் 11 >>>**

பிரதமரின் முகத்தை விரும்பவில்லையெனில் ஜனாதிபதி நாடாளுமன்றைக் கலைக்கலாமா?

உயர்நீதிமன்றத்தில் சுமந்திரன் நேற்றுக் கேள்வி



கொழும்பு, நவ. 13
ஜனாதிபதி பிரதமரின் முகத்தை விரும்பவில்லை என்றால் என்ன செய்வது? அதற்காக அவர் நாடாளுமன்றத்தைக் கலைக்கலாமா? என ஜனாதிபதி சட்டத்தரணி எம்.ஏ.சுமந்திரன் உயர்நீதிமன்றத்தில் கேள்வியெழுப்பினார். கடந்த வெள்ளிக்கிழமை நாடாளுமன்றம் கலைக்கப்பட்டது. **பக்கம் 11 >>>**

இலங்கை அரசின் அழைப்பை நிராகரித்த மேற்குலக நாடுகள்

கொழும்பு, நவ. 13
வெளிவிவகார அமைச்சர் சரத் அமுனுமகமவிடுத்த அழைப்பை எட்டு மேற்குலக நாடுகளின் தூதுவர்கள் நிராகரித்துள்ளனர். ஜனாதிபதி மைத்திரிபால சிறிசேன நாடாளுமன்றத்தைக் கலைத்தமைக்கு எதிர்ப்புத் தெரிவித்தே, மேற்குலக இராஜதந்திரிகள் வெளிவிவகார அமைச்சரின் கூட்டத்தைப் புறக்கணித்திருக்கின்றனர் என இராஜதந்திர வட்டாரங்கள் தகவல் வெளியிட்டுள்ளன. இலங்கையின் தற்போதைய நிலவரங்கள் **பக்கம் 11 >>>**



திரிசங்கு நிலையில் ஜனாதிபதி மைத்திரி

சு.கவின் அனைத்து அமைப்பாளர்களும் அவசரமாகக் கொழும்புக்கு அழைப்பு

கொழும்பு, நவ. 13
ஸ்ரீலங்கா சுதந்திரக்கட்சியின் எம்.பிக்கள், ஸ்ரீலங்கா பொதுஜன பெரமுனவில் இணைந்துவரும் நிலையில் - சு.கவின் அனைத்து தொகுதி **பக்கம் 02 >>>**

நாடாளுமன்றத்தைக் கலைக்க ஜனாதிபதிக்கு அதிகாரமில்லை

சம்பந்தன் சார்பில் சட்டத்தரணி கனகேஸ்வரன் சமர்ப்பணம்

கொழும்பு, நவ. 13
அரசியலமைப்பின் அடிப்படையில் ஜனாதிபதி நாடாளுமன்றைக் கலைக்கும் அதிகாரத்தைத் தற்போது பயன்படுத்த முடியாது எனத்தமிழ்த் தேசியக் கூட்டமைப்பின் தலைவர் **பக்கம் 11 >>>**

வேட்புமனுக் கோரலுக்கான வர்த்தமானி வெளியாகியது

யாழ்ப்பாணத்தில் 7 உறுப்பினர்கள் தெரிவாவார்

கொழும்பு, நவ. 13
உறுப்பினர்களின் எண்ணிக்கை மற்றும் வேட்புமனுவில் உட்கேள்விகள் வேண்டி **பக்கம் 11 >>>**

பரீட்சைகளுக்குத் தடையின்றி பொதுத் தேர்தல் நடைபெறும்

கொழும்பு, நவ. 13
பாடசாலை மாணவர்களின் பரீட்சை நடவடிக்கைகளுக்கு எதுவித பாதிப்பும் இல்லாதவாறு பொதுத் தேர்தல் நடத்தப்படுமெனக் கல்வி மற்றும் **பக்கம் 11 >>>**

225 எம்.பிக்களுக்கும் அநீதி ரிஷாத் பதியுதீன் குற்றச்சாட்டு

கொழும்பு, நவ. 13
225 நாடாளுமன்ற உறுப்பினர்களுக்கும் அநீதி இழைக்கப்பட்டுள்ளது என முன்னாள் அமைச்சர் ரிஷாத் பதியுதீன் தெரிவித்தார். **பக்கம் 11 >>>**

சிறுமியை வன்புணர்ந்து கொடுமைப்படுத்திய குற்றவாளிக்கு 17 ஆண்டுகள் கடுழியச் சிறை! யாழ். மேல் நீதிமன்றம் நேற்றுத் தீர்ப்பு

யாழ்ப்பாணம், நவ. 13
7 வயதுச் சிறுமி ஒருவரைப் பெற்றோரின் பாதுகாப்புப் பிரச்சனை கட்டுப்பாட்டுத் துறையினால் அகற்றப்பட்டு, அவரைக் கொடுமைப்படுத்திய குற்றவாளிக்கு 17 ஆண்டுகள் கடுழியச் சிறைத் தண்டனை வழங்கி யாழ்ப்பாணம் மேல் நீதிமன்ற நீதிபதி அன்னலிங்கம் பிரேமசங்கர் நேற்றுத் தீர்ப்பளித்தார்.

எதிரி மீதான முதலாவது குற்றச்சாட்டான பெற்றோரின் பாதுகாப்பில்லாநிலை கட்டுப்பாட்டுத் துறையினால் அகற்றப்பட்டு, அவரைக் கொடுமைப்படுத்திய குற்றவாளிக்கு 17 ஆண்டுகள் கடுழியச் சிறைத் தண்டனை வழங்கப்படுகிறது. இரண்டாவது குற்றச்சாட்டான சிறுமியை வன்புணர்வுக்குட்படுத்தியமை நியாயமான சந்தேகங்களுக்கு அப்பால் நிரூபிக்கப்படுகிறது. அதனால் அவருக்கு 5 ஆண்டுகள் கடுழியச் சிறைத் தண்டனை வழங்கப்படுகிறது. இரண்டாவது குற்றச்சாட்டான சிறுமியை வன்புணர்வுக்குட்படுத்தியமை நியாயமான சந்தேகங்களுக்கு அப்பால் நிரூபிக்கப்பட்டமையால், குற்றவாளிக்கு 12 ஆண்டுகள் கடுழியச் சிறைத் தண்டனை வழங்கப்படுகிறது. இரண்டுசிறைத் தண்டனைகளையும் குற்றவாளி ஒன்றன் பின் ஒன்றாக அனுபவிக்கவேண்டும்.

பாதிக்கப்பட்ட சிறுமிக்கு 5 லட்சம் ரூபா இழப்பீட்டை குற்றவாளி செலுத்தவேண்டும். அதனைச் செலுத்தத் தவறின் 10 ஆண்டுகள் சாதாரண சிறைத் தண்டனையை அனுபவிக்கவேண்டும். தண்டப் பணமாக 10 ஆயிரம் ரூபா குற்றவாளியிடம் அறவிடப்பட வேண்டும். அதனை அறிவிட முடியாவிட குற்றவாளி 10 மாதங்கள் சிறைத் தண்டனையை அனுபவிக்க நேரிடும் என்று யாழ்ப்பாணம் மேல் நீதிமன்ற நீதிபதி அன்னலிங்கம் பிரேமசங்கர் தண்டனைத் தீர்ப்பை வழங்கினார்.

கொடிகாமம் பொலிஸ் பிரிவில் 2011ஆம் ஆண்டு டிசம்பர் 19ஆம் திகதி 7 வயதுச் சிறுமி யொருவர் அவரது பெற்றோருடன் உறங்கிக் கொண்டு இருந்த வேளை, 19 வயது இளைஞரொருவரால் கடத்தப்பட்டார். சிறுமியை வன்புணர்வுக்குட்படுத்தப்பட்டதுடன் சித்திரவதைகளுக்கும் உள்ளானார்.

இளைஞனிடமிருந்து சிறுமியை மீட்ட உறவினர் கள் மிகவும் ஆபத்தான நிலையில் வைத்திய சாலையில் சேர்த்தனர். மருத்துவர்களால் தீவிர சிகிச்சை வழங்கப்பட்டதால் சிறுமி உயிர் தப்பினார்.

இந்தச் சம்பவம் தொடர்பில் சாவகச்சேரி நீதிவான் நீதிமன்றால் சுருக்கமுறையற்ற விசாரணைக்கு உட்படுத்தப்பட்டுச் சட்டமா அதிபர் திணைக்களத்திடம் பார்ப்படுத்தப்பட்டது.

இந்த நிலையில் வழக்கு கடந்த வருடம் யாழ்ப்பாணம் மேல் நீதிமன்றில் சந்தேகநபருக்கு எதிராக 2 குற்றச்சாட்டுக்களை முன்வைத்து சட்ட மா அதிபர் குற்றப்பத்திரிகையைத் தாக்கல் செய்தார்.

இதனையடுத்து மேற்கொள்ளப்பட்ட விசாரணைகளில், எதிரிக்கு எதிராக சட்ட மருத்துவ அதிபர் உள்ளிட்டோரின் மிக முக்கிய சாட்சியங்கள் மன்றில் முற்படுத்தப்பட்டன. வழக்கை அரசு சட்டவாதி மாதீனி விக்கினேஸ்வரன் நெறிப்படுத்தினார்.

வழக்குத் தொடுவர் மற்றும் எதிரி தரப்பு சாட்சியங்கள் - தொகுப்புரைகள் முன்வைக்கப்பட்ட நிலையில் யாழ்ப்பாணம் மேல் நீதிமன்றம் நேற்று தீர்ப்பளித்தது. (ஐ-07)

சோபித தேரின் நினைவு நிகழ்வுக்கு வர மறுத்தாராம் ஜனாதிபதி மைத்திரி

கொழும்பு, நவ. 13
2015ஆம் ஆண்டு, மஹிந்த ராஜபக்ஷவின் ஆட்சியை அகற்றி, மைத்திரி-ரணில் கூட்டு அரசைப் பதவிக்குக் கொண்டு வருவதில் முக்கிய பங்காற்றியவர் மறைந்த வண. மாதுளுவாவே சோபித தேர். அவரது இரண்டாவது ஆண்டு நினைவு நிகழ்வு கடந்த வியாழக் கிழமை கொழும்பில் இடம்பெற்றிருந்தது.

இந்த நிகழ்வுக்கு ஜனாதிபதி மைத்திரிபால சிறிசேனவுக்கு அழைப்பு விடுக்கப்பட்டது. எனினும் அவர் அதில் பங்கேற்க மறுத்துவிட்டார். இதனால் முன்வரிசையில் அவருக்கான ஆசனம் வெற்றிடமாக இருந்தது.

கடந்த ஆண்டு, சோபித தேரின் நினைவு நிகழ்வுக்கு அமைப்பாளர்கள், அழைப்பு அனுப்ப மறந்து போயிருந்தனர். எனினும், அந்த நிகழ்வில் மைத்திரிபால சிறிசேனவுக்கு அழைப்பு விடுக்கப்பட்டது. எனினும் அவர் அதில் பங்கேற்க மறுத்துவிட்டார். இதனால் முன்வரிசையில் அவருக்கான ஆசனம் வெற்றிடமாக இருந்தது.

இதன்மூலம் அவருக்கு அழைப்பு விடுக்கப்பட்டபோதும், அவர் பங்கேற்கவில்லை. இந்த நிகழ்வில் சபாநாயகர் கரு ஜெயசூரிய, முன்னாள் ஜனாதிபதி சந்திரிகா குமாரதுங்க உள்ளிட்டவர்கள் பங்கேற்றனர்.

அதேவேளை, கடந்த வெள்ளிக்கிழமை இரவு நாடாளுமன்றம் கலைக்கப்பட்ட பின்னர், அலரி மாளிகையில் நடத்திய செய்திபாளையத்தில் உரையாற்றிய ராஜித சேனாரத்ன, மறைந்த சோபித தேரின் உடலின் மீது செய்த சத்தியத்தை ஜனாதிபதி மீறிவிட்டார் என்று குற்றம் சாட்டி யிருந்தார் என்பது குறிப்பிடத்தக்கது. (ஐ)

இனி...
(முதலாம் பக்கத் தொடர்ச்சி)
மக்களைச் சந்திக்காத ஒரேயொரு ஜனாதிபதியான டிக்கிரி பண்டா விஜேதாங்கவே ஆகக் குறைந்தது மக்கள் செல்வாக்குடன் நிர்வாகத்தை நடத்தியவர் என்ற பெயர் உண்டு. அதிலும் விட மைத்திரிபாலவின் செல்வாக்கு - மக்கள் ஆதரவு - இப்போது மிக மோசமாக சரிந்துவிட்டது என்பது அந்த உட்கவியலாளரின் கணிப்பு.

பதவியில் இருக்கும்போதே தமது பதவிக்குரிய அதிகாரங்களைத் தாமதம் செய்து வெட்டிக் குறைத்த ஒரே ஜனாதிபதி எனத் தம்மைதாமே அடிக்கடி சிலாக்கித்து புகழ்ந்துரைத்தது வந்தவர் மைத்திரிபால சிறிசேன. நாடாளுமன்றத்தை கலைப்பது தொடர்பாக ஜனாதிபதிக்கு இருந்த அதிசயங்கள், அவரது விருப்பமும் இசைவுமே குறைக்கப்பட்டன. அப்படித்தாமதம் சேர்ந்து விலத்திக் கொண்ட அதிகாரங்களை சட்டமுறையற்ற விதத்தில் - அரசமைப்புக்கு மாறாக - அவர் பயன்படுத்தியிருக்கின்றமை தவறானதும் ஜனநாயக விரோதமானதுமாகும்.

ஆறடிமண்ணுக்குள் தம்மை முடித்து விடுவார்கள் எனத் தாம் மோசமாக விமர்சித்த தரப்பிடமே அவர் சரணடைந்திருக்கின்றமை அவரது அரசியல் துணிச்சல் தொடர்பாக பெரும் சந்தேகத்தை எழுப்பியிருக்கின்றது.

நாடாளுமன்றத்தை ஒரு தலைப்பட்ட சமமாகக் கலைக்கும்

தீரிசங்கு...
(முதலாம் பக்கத் தொடர்ச்சி)
மற்றும் மாவட்ட அமைப்பாளர்களை ஜனாதிபதி மைத்திரிபால சிறிசேன இன்று கொழும்புக்கு அழைத்துள்ளார்.

ஜனாதிபதி செயலகத்தில் இன்று மாலை நடைபெறவுள்ள விசேட கூட்டத்தில் பங்கேற்பதற்காகவே அமைப்பாளர்கள் அழைக்கப்பட்டுள்ளனர் என்றும், இதன்போது பொதுத்தேர்தல்கள் குறித்து கூடுதல் கவனம் செலுத்தப்படும் என்றும் சு.கவின் செயலாளர் பேராசிரியர் ரோஹன் லக்ஸ்மன் பியதாச தெரிவித்தார்.

சு.கவின் 341 தொகுதி அமைப்பாளர்களுக்கும் கூட்டம் குறித்து அறிவிக்கப்பட்டுள்ளதுடன், கட்டாயம் பங்கேற்குமாறும் பணிக்கப்பட்டுள்ளது.

சு.கவின் முக்கிய புள்ளிகள் அந்தக் கட்சியைக் கைவிட்டு, மஹிந்த பக்கம் தாவி உள்ளதால், தொகுதி அமைப்பாளர்களும் தாவலுக்கு தயாராகி வருகின்றனர். இந்நிலையிலேயே அவர் சக் கூட்டம் ஏற்பாடு செய்யப்பட்டுள்ளது. (ஐ)

- மின்னல்

அரசியல் நடவடிக்கைகளுக்கு இலவச பஸ் வழங்கக்கூடாது

போக்குவரத்து அமைச்சர் நிமல் இ.போ.ச. தலைவருக்கு உத்தரவு
கொழும்பு, நவ. 13
இலங்கை போக்குவரத்துச் சபைக்குச் சொந்தமான பஸ்களை அரசியல் நடவடிக்கைகளுக்காக இலவசமாக வழங்கக்கூடாது என அந்தச் சபையின் தலைவருக்கு போக்குவரத்து அமைச்சர் நிமல் சிறிபால டீ சில்வா அறிவித்துள்ளார்.

அத்துடன் அரசியல் நடவடிக்கைகளுக்காக, பொதுச் சொத்துக்களைப் பயன்படுத்த வேண்டாம் என்றும் சகல அரசியல் கட்சிகளிடமும் கோரிக்கை விடுப்பதாகவும் அமைச்சர் நிமல் சிறிபால டீ சில்வா தெரிவித்துள்ளார்.

அதுமட்டுமன்றி எவரும் பணத்தைச் செலுத்தி பஸ்களைப் பெற்றுக் கொள்ள முடியும் என்றும் அமைச்சர் குறிப்பிட்டுள்ளார்.

கடந்த மூன்றரை வருடங்களில் இலங்கை போக்குவரத்து சபை நிதி வளர்ச்சியடைந்துள்ள நிலையில், மீண்டும் அரசியல் செயற்பாடுகளால் இந்த நிலைமையில் பாதிப்பு ஏற்படக்கூடாதென்றும் அவர் கூறினார். (ஐ)

'ஸ்கானர்' இயந்திரத்துடன் வவுனியாவில் ஒருவர் கைது



வவுனியா, நவ. 13
வவுனியா தாண்டிக்குளம் பகுதியில் நேற்று முன் தினம் ஸ்கானர் இயந்திரத்துடன் ஒருவரை வவுனியாப் பொலிஸார் கைது செய்துள்ளனர்.

வவுனியா பொலிஸாருக்குக் கிடைத்த இரகசியத் தகவலின் அடிப்படையில் தாண்டிக்குளம் இராணுவ முகாமுக்கு அருகே ஒருவரின் உடைமைகளைச் சோதனையிட்டபோது 'ஸ்கானர்' இயந்திரம் கைப்பற்றப்பட்டது.

அதை வைத்திருந்த குற்றச்சாட்டில் நெடுங்கேணிப் பகுதியைச் சேர்ந்த ஒருவரை வவுனியா பொலிஸார் கைது செய்துள்ளனர்.

கைது செய்யப்பட்ட நபர் பொலிஸ் தடுப்புக்காவலில் வைக்கப்பட்டுள்ளார். (ஐ-100)

வவுனியாவில் வாள்வெட்டு: ஒருவர் வைத்தியசாலையில்

வவுனியா, நவ. 13
வவுனியா பட்டக்காடுப் பகுதியில் நேற்று முன்தினம் மதியம் இடம்பெற்ற வாள்வெட்டுச் சம்பவத்தில் இளைஞரொருவர் காயமடைந்து வைத்தியசாலையில் அனுமதிக்கப்பட்டுள்ளார்.

வவுனியா-மன்னார் வீதி பட்டக்காடுப் பகுதியில் இருவருக்கிடையே இடம்பெற்ற வாள்வெட்டுச் சம்பவம் இடம்பெற்றுள்ளது.

சம்பவத்தில் 23 வயதுடைய இளைஞரொருவர் காயமடைந்த நிலையில் வவுனியா மாவட்ட பொது வைத்தியசாலையில் அனுமதிக்கப்பட்டுள்ளார்.

சம்பவம் தொடர்பான மேலதிக விசாரணைகளை வவுனியா பொலிஸார் முன்னெடுத்து வருகின்றனர். (ஐ-10)

சபாநாயகர் கரு ஜெயசூரிய பக்கச் சார்பாகவே நடந்தார் மஹிந்த சமரசிங்க குற்றச்சாட்டு

கொழும்பு, நவ. 13
ஐக்கிய தேசியக் கட்சிக்குச் சார்பாக கரு ஜெயசூரிய செயற்பட்ட தாலேயே நாடாளுமன்றம் கலைக்கப்பட்டது என ஸ்ரீலங்கா சுதந்திரக் கட்சியின் அமைச்சரவைப் பேச்சாளர் மஹிந்த சமரசிங்க தெரிவித்துள்ளார்.

ஸ்ரீலங்கா சுதந்திரக் கட்சி காரியாலயத்தில் நேற்றுத் திங்கட்கிழமை உட்கவியலாளர் சந்திப்பில் கலந்துகொண்டு கருத்துத் தெரிவித்த போதே அவர் இதனை தெரிவித்தார்.

இது தொடர்பாக அவர் மேலும் குறிப்பிடுகையில், நாடாளுமன்றின் ஒழுங்குகளையும் கடப்பாடுகளையும் மீறி ஐக்கிய தேசியக் கட்சியின் சார்பாக கரு ஜெயசூரிய செயற்பட்டிருந்தார். இதன் காரணமாகவே ஜனாதிபதி மைத்திரிபால சிறிசேன நாடாளுமன்றத்தைக் கலைத்தார்.

ஜனாதிபதி மைத்திரிபால சிறிசேன கடந்த வாரம் வெளியிட்ட வர்த்தமானி அறிவித்தலின்படி நாளை மறுதினம் நாடாளுமன்றம் கூடியிருந்தாலும் கரு ஜெயசூரிய தனது கட்சி சார்பாகவே செயற்பட்டிருப்பார். இதனால்தான் அரசியலமைப்பின் பிரகாரம் ஜனாதிபதி தனது அதிகாரத்தைப் பயன்படுத்தி நாடாளுமன்றத்தைக் கலைத்துள்ளார்.

பிரதமர் மஹிந்த ராஜபக்ஷ பொது ஜன பெருமனின் உறுப்புரிமையை ஏற்றிருந்தாலும் அவர் ஐக்கிய மக்கள் சுதந்திர கூட்டமைப்புடன் இணைந்தே செயற்படுவாராக இருந்தால் ஐக்கிய மக்கள் சுதந்திர கூட்டமைப்பின் பிரதமர் வேட்பாளராக அவரையே கள் மிறக்குவோம் என மஹிந்த சமரசிங்க மேலும் தெரிவித்துள்ளார்.

இலங்கையில் ஜனநாயகத்துக்கு பெரும் அச்சுறுத்தலான சூழல்!

சமந்தா பவர் கடும் எச்சரிக்கை

கொழும்பு, நவ. 13

மோசமடைந்து வரும் அரசியல் நெருக்கடிகள் இலங்கையின் ஜனநாயகத்துக்கும், இலங்கையர்களுக்கும் உண்மையான அச்சுறுத்தலாகும் என்று ஐ.நாவுக்கான முன்னாள் அமெரிக்கத் தூதுவர் சமந்தா பவர் தெரிவித்துள்ளார்.

கீச்சகப் பக்கத்தில் இது தொடர்பாக அவர் பதிவு ஒன்றை இட்டுள்ளார்.

அதில், எதேச்சாதிகாரியான முன்னாள் ஜனாதிபதி மஹிந்த ராஜபக்ஷவைப் பிரதமராக நிலைநிறுத்தும் முயற்சியாகவே, ஜனாதிபதி மைத்திரிபால சிறிசேன நாடாளுமன்றத்தைக் கலைத்துள்ளார்.

மோசமடைந்து வரும் அரசியல் நெருக்கடிகள் இலங்கையின் ஜனநாயகத்துக்கும், இலங்கையர்களுக்கும் உண்மையான அச்சுறுத்தலாகும் என்று சமந்தா பவர் குறிப்பிட்டுள்ளார். (ஐ)



முள்ளிவாய்க்கால் நினைவிடத்தில் அஞ்சலி செலுத்திய திருமாவளவன்

தமிழ்நாட்டின் விடுதலைக் சிறுத்தைகள் கட்சியின் தலைவர் தொல்.திருமாவளவன் நேற்று முன்தினம் முள்ளிவாய்க்கால் நினைவிடத்தில் வணக்கம் செலுத்தினார்.

பல்வேறு நிகழ்வுகளில் பங்கேற்பதற்காக விடுதலைக் சிறுத்தைகள் கட்சியின் தலைவர் தொல்.திருமாவளவன் யாழ்ப்பாணம் வந்திருந்தார்.

இதன்போது அவர், வடக்கின் முன்னாள் முதல்வர் சி. வி. விக்னேஸ்வரனைச் சந்தித்துக் கலந்துரையாடியிருந்தார். அத்துடன், வடமாகாண மரநடுகை மாத நிகழ்விலும் பங்கேற்றிருந்தார்.

நேற்று முன்தினம் இரவு அவர் முல்லைத்தீவுக்குச் சென்று இறுதிப் போர் நடந்த முள்ளிவாய்க்காலில், அமைக்கப்பட்டுள்ள நினைவுச் சின்னத்தில் வணக்கம் செலுத்தினார்.

முன்னதாக நேற்று முன்தினம் மாலை யாழ்ப்பாணத்தில் செய்தியாளர் சந்திப்பு ஒன்றை நடத்திய தொல். திருமாவளவன், வரப்போகும், நாடாளுமன்றத் தேர்தலை அனைத்துத் தமிழ்க் கட்சிகளும் இணைந்து எதிர்கொள்வதே, தமிழ் மக்



களுக்கு நன்மையளிப்பதாக இருக்கும் என்று தான் கருதுவதாகத் தெரிவித்தார்.

மாகாணசபைத் தேர்தலில் ஒவ்வொரு கட்சியும் தனித்துமது பலத்தை வெளிப்படுத்தலாம் என்றும், நாடாளுமன்றத் தேர்தலில் ஒன்றுபட்டுச் செயற்படுவது முக்கியம் என்றும் அவர் கூறியிருந்தார். (ஐ)

நீதிமன்றத்துக்கு ஜ.தே.க. அழுத்தம் கொடுக்கிறது

உதய கம்மன்பில குற்றச்சாட்டு

கொழும்பு, நவ. 13

நாடாளுமன்றத்தைக் கலைத்தமைக்கு எதிராக ஐக்கிய தேசியக் கட்சி நீதிமன்றத்தை நாடியமை சிறந்தது. ஆனால் தற்போது நீதிமன்றத்துக்கு அழுத்தத்தைப் பிரயோகிக்க முனைகின்றமை தவறானதென உதய கம்மன்பில தெரிவித்துள்ளார்.

நாடாளுமன்றம் கலைக்கப்பட்டமைக்கு எதிராக 11 மனுக்கள் நேற்று உயர்நீதிமன்றத்தில் தாக்கல் செய்யப்பட்டன.

நேற்று நீதிமன்ற வளாகத்துக்குச் சென்ற உதய கம்மன்பில, அங்கு உட்கவியலாளர்களைச் சந்தித்துக் கருத்து தெரிவித்தார்.

அவர் மேலும் கூறுகையில் -

தற்போது நாட்டில் தோன்றியுள்ள பிரச்சினைகளுக்குத் தீர்வை பெறுவதற்கு நாடாளுமன்றத்தைக் கூட்டுவதைக் காட்டிலும் பொது தேர்தலுக்குச் சென்று மக்களின் ஆணையைப் பெறுவதே சிறந்ததாகும்.

நாடாளுமன்றம் கலைக்கப்பட்டமைக்கு நீதிமன்றத்தை ஐக்கிய தேசியக் கட்சி நாடியுள்ளமை வரவேற்கத்தக்கதோர் விடயமாகும். ஆனால்



இவ்விடயம் தொடர்பில் நீதிமன்றத்துக்கு அழுத்தத்தை பிரயோகிக்க முனைகின்றமையானது ஏற்கக்கூடிய ஒன்றல்ல.

ஐக்கிய தேசியக் கட்சியினர் எண்ணுவதை போன்று அவர்களுக்கு சார்பாக ஒருபோதும் தீர்ப்பு கிடைக்காது - என்றார். (ஐ)

விசுவாசமானவர்களுடன் சேர்ந்து ச.கவை மீளக் கட்டி எழுப்புவேன்!

சந்திரிகா திடசங்கற்பம்

கொழும்பு, நவ.13

2015 ஜனவரி 8 இல் வெளிப்படுத்தப்பட்ட மக்களின் அபிலாசைகளுக்கு ஸ்ரீலங்கா சுதந்திரக்கட்சியைச் சேர்ந்த சிலர், துரோகம் செய்கின்றனர் எனக் குற்றம்சாட்டியுள்ள முன்னாள் ஜனாதிபதி சந்திரிகா குமாரதுங்க, விசுவாசமானவர்களுடன் இணைந்து கட்சியை மீளக்கட்டியெழுப்பப் போவதாகத் தெரிவித்துள்ளார்.

அவர் மேலும் தெரிவிக்கையில் - ஏனைய பல கட்சிகள் குழுக்களுடன் இணைந்து நல்லாட்சியை கொண்டு வருவதற்கான யுத்தத்தில் ஸ்ரீலங்கா சுதந்திரக் கட்சி வெற்றிபெற்றது.

ஸ்ரீலங்கா பொதுஜன முன்னணியில் இணைந்துகொள்வதன்



மூலம் சிலர் ஸ்ரீலங்கா சுதந்திரக் கட்சியை அழிக்க முனைகின்றனர்.

ஸ்ரீலங்கா சுதந்திரக் கட்சியிலிருந்து யார் விலகினாலும் நான் விலகமாட்டேன்.

கட்சிக்கு விசுவாசமானவர்களுடன் இணைந்து, ஸ்ரீலங்கா சுதந்திரக் கட்சியை மீளக் கட்டியெழுப்புவதற்கான நடவடிக்கைகளை மேற்கொள்வேன் - என்றார். (ஐ)

அரசமைப்பை முற்றாக மீறியுள்ளார் ஜனாதிபதி

அடித்துக் கூறுகிறார் பாக்கியசோதி

ஜனாதிபதியினால் அரசமைப்பு மீறப்பட்டுள்ளது என மாற்றுக் கொள்கைகளுக்கான நிலையத்தின் பணிப்பாளர் பாக்கியசோதி சரவணமுத்து தெரிவித்துள்ளார்.

நாடாளுமன்றம் கலைக்கப்பட்டுள்ளமைக்கெதிராக நேற்றுத் திங்கட்கிழமை உயர் நீதிமன்றத்தில் தாக்கல் செய்யப்பட்டன.

இது தொடர்பில் மாற்றுக் கொள்கைகளுக்கான நிலையத்தினாலும் மனுவொன்று தாக்கல் செய்யப்பட்டது.

இந்த நிலையில் நீதிமன்ற வளாகத்தில் வைத்து உட்கவியலாளர்களுக்குக் கருத்து வெளியிடும்போதே பாக்கியசோதி சரவணமுத்து மேற்கண்டவாறு

கூறினார்.

அவர் மேலும் தெரிவிக்கையில் -

நான்கரை வருடங்களுக்கு முன்னர் நாடாளுமன்றத்தினை கலைப்பதற்கு நாடாளுமன்ற உறுப்பினர்களில் மூன்றில் இரண்டு பெரும்பான்மை பெறப்படாமையே காரணமாக ஜனாதிபதியினால் அரசமைப்பு மீறப்பட்டுள்ளது.

அரசமைப்பின் கோட்பாடுகளை உறுதி செய்துகொள்வதற்கும், அரசியலமைப்பு சரியாகப் பின்பற்றப்பட வேண்டும் என்பதற்காகவும் இவ்விடயம் தொடர்பில் உயர்நீதிமன்றத்தில் மனுத் தாக்கல் செய்துள்ளோம் - என்றார். (ஐ)

காமினி செனரத் மீதான வழக்கு உரிமை மீறல் மனு நிராகரிப்பு

கொழும்பு, நவ. 13

முன்னாள் ஜனாதிபதி செயலணியின் பிரதானி காமினி செனரத் உள்ளிட்ட 4 பேருக்கு எதிரான வழக்கை மூவரடங்கிய நீதிவான் நீதிமன்றத்தால் விசாரிக்க முடியாதெனத் தாக்கல் செய்யப்பட்ட அடிப்படை உரிமை மீறல் மனுவை நீதிவான் நீதிமன்றம் நேற்று நிராகரித்துள்ளது.

இந்த வழக்கின் பிரதிவாதிகள் சார்பில் கடந்த முறை நீதிமன்றத்தில் முன்னிலையாகிய சட்டத்தரணிகள், மூவரடங்கிய நீதிவான் நீதிமன்றத்தால் இவ்வழக்கை விசாரணைக்கு உட்படுத்த முடியாதென எதிர்ப்பை வெளியிட்டிருந்தனர்.

இந்த எதிர்ப்புக்கான நீதிமன்ற உத்தரவை நேற்று நீதிவான் நீதிமன்றம் வழங்கியுள்ளது.

இந்த வழக்கை நீதிவான் நீதிமன்றமே தொடர்ந்து விசாரிக்க மெனவும் நீதிபதிகள் இதன்போது தெரிவித்தனர்.

விட்ரோ கேஸ் நிறுவனத்துக்குச் சொந்தமான 50 கோடி ரூபாவைச் சட்டவிரோதமான முறையில் கையாண்டமை தொடர்பிலேயே காமினி செனரத் உள்ளிட்ட 4 பேருக்கு எதிராக வழக்கு தொடரப்பட்டுள்ளமை குறிப்பிடத்தக்கது. (ஐ)

நமது பார்வை

உண்மை - நேர்மை - பக்கம் சாராமை

ஆசிரியரீட்டம்: 30, கல்லூரி வீதி, யாழ்ப்பாணம்
செய்தி: 021 222 3000, kalaikkathirnews@gmail.com
தொலைநகல் (fax): 021 221 9440, ads@kalaikkathir.lk
விளம்பரம்/விநியோகம்: 021 222 2600

உயர்வானோரை நிலைநிறுத்துவோம்!

கடந்த வாரம் தமிழ்த் தேசிய பசுமை இயக்கத்தின் ஏற்பாட்டில் நடைபெற்ற மரநடுகையும் மலர்க்கண்காட்சியும் நிகழ்ச்சியில் வடக்கு மாகாணத்தின் முன்னாள் முதலமைச்சர் நீதியரசர் சி.வி.விக்னேஸ்வரன் முக்கியமான ஒரு விடயத்தை சுட்டிக் காட்டியிருக்கின்றார்.

போரினால் நேரடியாக ஏற்பட்ட பாதிப்புகள் பலம் பல. உயிரிழப்புகள், அங்கவீன இழப்புகள், சொத்திழப்புகள், கல்வித்துறை இழப்புகள், அபிவிருத்தி இழப்புகள் என்று அந்தப் பட்டியல் நீண்டது. இந்த வரிசையில் மறைமுக இழப்பு ஒன்றை - அல்லது பாதிப்பு ஒன்றை - நீதியரசர் விக்னேஸ்வரன் விவரிக்கின்றார்.

வடக்கு கிழக்கு மாகாண மக்களின் அன்றைய நிலை, வேறு இன்றைய நிலை வேறு. போரானது மிரட்டுவோரையும், சுரண்டுவோரையும், கரவாகக் கவர்வோரையும் வகைகொகையின்றி நம் மண்ணில் கால் பதிக்க வழி அமைத்துவிட்டது. எம்மண்ணின் மைந்தர்கள் (இங்கு) வளம் அற்றிருக்க - வாழ்வாதாரத்தைத் தொலைத்து நிற்க - மதிவேறிக்க குதித்தவர்கள் எமது வளங்களைக் கொள்கை அடித்துச் செல்லும் தூய் பாக்கிய நிலை இன்று உதயமாகிவிட்டது. இறாலைத் தந்து திமிங்கிலத்தை அறுவடை செய்வதே அவர்களின் குறிக்கோள் - என்று சுட்டிக்காட்டியுள்ளார் நீதியரசர் விக்னேஸ்வரன்.

அவரது இந்தக் கருத்து வெறுமனே சூழலியல் பற்றிய ஒன்றாக மட்டும் பார்க்க வேண்டியதன்று. அல்லது அவர் குறிப்பிடுகின்றமை போல கலை, கலாசாரம், பண்பாடு வியாபாரம், வர்த்தகம், வாழ்க்கை விழுமியங்கள் ஆகியவற்றுடன் மட்டும் அடங்கிவிட்ட விடயமன்றி.

போரினின் விளைவு - அல்லது அழிவு - எமது சமூகத்தின் சிந்தனைச் செழுமையையே பாழாக்கிவிட்டது என்பதுதான் வேதனைக்குரிய முக்கிய விடயமாகும்.

சூழலியலும், வியாபாரமும், வர்த்தகமும், பண்பாடும், விழுமியங்களும், வாழ்க்கை முறைகளும் வெளியில் இருந்த மதிவேறிக்க குதித்தவர்களினால் - விதேசிகளால் - மோசமாகப் பாதிக்கப்பட்டிருக்கின்றமை உண்மைதான். போராட்டமும், போராளிகளும் இல்லாமல் போனமை இத்தகைய 'அந்நியரின்' வருகைக்கும் தலையீட்டுக்கும், ஆக்கிரமிப்புக்கும் இடமளித்தது என்றால் மறுபுறத்தில் நமக்குள் இருந்தும் சில சக்திகள் உருப்பெறுவதற்கு இந்த வெற்றிடம் உதவியிருக்கின்றது என்பதுதான் நமது வேதனை.

மதிவேறிக்க குதித்து வந்த விதேசிகளினால் மட்டும்ல்ல, நம்மத்தியில் இருக்கும் சுதேசிகளினாலும் நாம் பின்னடைவைச் சந்தித்து, சுயத்தையும் தனித்துவத்தையும் கௌரவ வாழ்வையும் தொலைத்து வருகின்றோம் என்பதுதான் மன வருத்தத்துக்குரியது.

போராட்டமும் போராளிகளும் வளர்த்தெடுத்த இனமான்மை - சமூகச் சிந்தனைச் செழுமையை - இந்த சுதேசித்துரோகிகள் சீரழித்து வருகின்றனர். எல்லாத்துறைகளையும் தாண்டி முக்கியமாக அரசியல் ஊடாகவே இந்தக் கரவு மனத்தோர் தமது அகலக் காலைப் பரப்பி வருகின்றார்கள் என்பது நாம் கவனிக்கவேண்டிய முக்கிய விடயம்.

உலகமே மூக்கில் விரலை வைத்து வியந்து பார்க்கும் விதத்தில் ஈகத்தின் உச்சியில் நின்று - தியாகமே உருவாக - ஒரு விடுதலைப் போராட்டத்தை நடத்திய இனம் நம்முடையது. தன்னில் ஒருவனைத் தானே இழந்து, எதிரிக்குப் பலத்த சேதத்தை ஏற்படுத்தும் 'உயிராயுதம்' என்ற புதிய தாக்குதல் கோட்பாட்டை இந்த உலகுக்குச். செயல்முறையில் நிரூபித்துக் காட்டிய - பல நூறு போராளிகளைக் காண்ட - உயரிய விடுதலை இயக்கம் நம்மத்தியில்தான் நிலைகொண்டு காலூன்றி பரம்பிரிந்தது. தன் மண்ணுக்காகவும், மக்களுக்காகவும் இனத்துக்காகவும் அடுத்த கணமும் செத்து மடியத் தயாரான ஆயிரமாயிரம் வேங்கைகளைக் கொண்டிருந்த நம் மத்தியில் இன்று போராட்டம் செத்துவிட்டதால் சமூகத்தை உறிஞ்சிப் பெருக்கும் குருவிச்சைகளே மிஞ்சிவிட்டன.

ஒவ்வொரு துறையிலும் இன்று குருவிச்சைகள் தாராளம். ஒட்டண்ணிகள் ஏராளம்.

குறிப்பாக நமது மக்களின் - இனத்தின் - தலைவிதியைத் தீர்மானிக்கும் அரசியல்துறையில்தான் இத்தகைய கரவு மனத்தோரின் ஆதிக்கமும் செல்வாக்கும் ஓங்கிநிற்கின்றன.

இத்தகையபோரின் சுயநலன் கருதிய செயற்பாட்டினாலும், துரோகத் தனங்களினாலும் நமது இனம் மிகப் பின்னடைவைச் சந்தித்துநிற்கின்றது. இந்தக் கோட்பாட்டிணை அடையாளம் கண்டு ஒதுக்கவேண்டிய வேளை வந்திருக்கின்றது.

இந்தப் பத்தி நேற்று எழுதப்பட்டிருக்கொண்டிருக்கும்போதும் நாடாளுமன்றத் தேர்தல் தொடர்பான சர்ச்சை உயர் நீதிமன்றத்தில் விவாதிக்கப்பட்டிருக்கொண்டிருந்தது.

ஜனாதிபதி மைத்திரிபால சிறிசேனவால் அறிவிக்கப்பட்ட பொதுத் தேர்தல் அவர் அறிவித்தபடி நடக்கலாம் அல்லது தள்ளிப் போகலாம். அல்லது அந்தத் தேர்தல் அறிவிப்பு செல்லுபடியற்றதாகும் என உயர் நீதிமன்றம் அறிவிக்கலாம்.

எது அறிவிக்கப்பட்டாலும், நமது அரசியலில் கரவாய் நடிக்கும் - பதவி மோகம் பிடித்த - அரசியல்வாதிகளை மக்கள் அடையாளம் கண்டு ஒதுக்கவேண்டிய வேளை வந்துவிட்டது என்பது நிச்சயம்.

2009 மேயில் வீழ்ந்த ஆயுதங்களைத் தாங்கி இருந்தோரின் மன உறுதியையும் திடத்தையும் தமது தோளில் வரித்துக்கொண்டு இனப்பற்றுதியோடும் சமூகத்துக்கான திடசங்கற்பத்தோடும் பணியாற்றக் கூடிய உண்மையான மக்கள் பிரதிநிதிகளை நாமே அடையாளம் கண்டு, உரைத்துப்பார்த்துத் தெரிவுசெய்யவேண்டும். நம்மை ஏமாற்றி அரசியல் பிழைப்பு நடத்தும் வாய்ச்சொல் வீரர்களை நிராகரிக்கவேண்டும். அதற்கான வேளை நெருங்கி வருகின்றது.

அரசியல் தீர்வுக்காகச் சர்வதேச சமூகத்துக்கு அழுத்தம் கொடுக்கும் உரிய தருணம் இதுவே!

அனைவரும் அணிதிரள அறைகூவல் விடுக்கிறார் சரவணபவன்

ஜனநாயகம் நிலைநாட்டப்படுவதற்காக சர்வதேச சமூகம் உள்ளிட்ட பல தரப்புக்களும் அழுத்தங்களைப் பிரயோகித்து வருகின்றன. ஆனால், தற்போது எழுந்துள்ள நிக்கதி நிலையால் தமிழ் மக்களுக்கான அரசியல் தீர்வு முயற்சி கைகூடாமல் போய்விட்டமை தொடர்பிலோ, இந்த நாட்டின் அரசமைப்புக்கு உட்பட்டு தமிழ் மக்களுக்கு கிடைக்கும் அரசியல் தீர்வு எதிர்காலத்தில் அதிகார வர்க்கத்தால் நசுக்கப்படும் என்பதுபற்றியோ எவரும் கவலைகொள்வதாகத் தெரியவில்லை. சர்வதேச சமூகத்தின் கவனம் இலங்கையின்பால் ஈர்க்கப்பட்டுள்ள இந்தத் தருணத்தில், தமிழ் மக்கள் தங்களின் தீர்வுக்கான கோரிக்கையை முன்வைப்பதற்குப் பொருத்தமான தருணம் இதுவே. அதற்கான போராட்டங்களை ஆரம்பிக்க தமிழ் மக்கள் அணிதிரளவேண்டும்.

-இவ்வாறு தமிழ்த் தேசியக் கூட்டமைப்பின் முன்னாள் நாடாளுமன்ற உறுப்பினர் ஈ.சரவணபவன் தெரிவித்தார்.

இது தொடர்பில் அவர் நேற்று ஊடக அறிக்கை வெளியிட்டுள்ளார். அதில் மேலும் தெரிவிக்கப்பட்டுள்ளதாவது:-

மறந்துவிட்டார்கள்

நாட்டில் தற்போது ஏற்பட்டுள்ள அதிகார - அரசியல் மோதலால் அதிகம் பாதிக்கப்பட்டு நிற்பது தமிழ் மக்கள்தான். ஜனநாயக விரோதமாக ஜனாதிபதி மைத்திரிபால எடுத்துள்ள நடவடிக்கைகள் தொடர்பில் கவலைப்படும் சர்வதேச சமூகம் உள்ளிட்ட மனித உரிமைச் செயற்பாட்டாளர்கள், தமிழ் மக்களின் தீர்வு கானல் நிராக்கப்பட்டுள்ளதை கண்டுகொள்ள மறந்துவிட்டார்கள்.

ஆயுதப் போராட்டம் சர்வதேச சமூகங்களின் பங்களிப்புடன் 2009ஆம் ஆண்டு முடிவுக்கு கொண்டு வரப்பட்டது. தமிழ் மக்களுக்கு தீர்வு வழங்கப்பட வேண்டும் என்ற கோரிக்கை உலகளவில் எழுந்தது. இலங்கையின் ஆட்சியாளர்களும் அதற்கு இணங்கினார்கள். நான் அங்கம் வகிக்கும் தமிழ்த் தேசியக் கூட்டமைப்பு - தமிழ் மக்களின் ஏகபிரதிநிதிகளான நாங்கள், ஒருமித்த - பிரிக்கப்படாத நாட்டுக்குள் தீர்வு காண்பதற்கு முயற்சித்தோம்.

முன்னைய ஆட்சியாளர் மஹிந்த ராஜபக்ஷவின் காலத்தில் அவருடன் ஒரு ஆண்டு காலமாக பல சுற்றுப் பேச்சுக்கள் நடத்தினோம். எதுவும் நடக்கவில்லை. தமிழ் மக்கள் நியாயமான, நிரந்தரமான தீர்வை எதிர்பார்த்து ஆட்சிமாற்றத்தை ஆதரித்தார்கள். ஆட்சி மாற்றம் ஏற்பட்டு அரசியல் தீர்வுக்கான முயற்சிகள் ஆரம்பிக்கப்பட்டன. சர்வதேச சமூகமும் இதற்கு கணிசமான அழுத்தங்களைக் கொடுத்தன.

கைநழுவினது

முற்றுமுழுதாக எங்காளும் ஏற்றுக்கொள்ளப்படக் கூடியதாக இல்லாவிடிலும், தற்போதுள்ளதை விட ஓரளவு கூடிய அதிகாரங்களை வழங்கக்கூடிய அரசமைப்பு உருவாகி அது அரசியல் நிர்ணய சபைக்கு சமர்ப்பிக்கப்படும் நிலைமை வரையில் வந்தது.



காலம் காலமாக இந்த நாட்டில் தமிழ் மக்களுக்கான ஒவ்வொரு தீர்வு முயற்சிக்கும் என்ன நடக்குமோ, அதுவே தற்போதும் நடந்தது. பிரிந்திருந்த சிங்களப் பேரினவாத ஆட்சியாளர்கள், தமிழ் மக்களுக்கு ஒரு தீர்வு கிடைக்கின்றது என்றதும் எப்படியோ ஒன்றிணைந்து அதைத் தூக்கிக் கடாசி விடுவார்கள். இப்போதும் அதுவே நடந்திருக்கின்றது.

ஆனால், சர்வதேச சமூகம் உள்ளிட்ட அனைத்துத் தரப்பும், அதனை மறந்துவிட்டன. எல்லோரும் பிரதமர் மாற்றம், நாடாளுமன்றம் கலைக்கப்பட்டது என்று ஜனாதிபதியின் அரசமைப்பு மீறலுக்காக ஒப்பாரி வைக்கின்றார்கள். ஆனால், தமிழ் மக்கள் நடுத்தெருவில் விடப்பட்டிருப்பதை ஏன் கண்டு கொள்ளவில்லை?

இலங்கையின் செய்தி

சர்வதேச சமூகத்துக்கு இலங்கை தெளிவாக ஒரு செய்தியைச் சொல்லியிருக்கின்றது. எந்த அழுத்தங்கள் வந்தாலும் அரசமைப்பை தூக்கிக் குப்பைக்குள் போட்டு விட்டு எதையும் செய்வோம். அதை எவராலும் தடுக்க முடியாது என்று சொல்லாமல் சொல்லியிருக்கின்றார்கள். இப்படியான தொரு சூழலில் இலங்கையின் அரசமைப்புக்கு உட்பட்டு வழங்கப்படும் தீர்வு மாத்திரம் தமிழர்களுக்கு நிரந்தரமாக அமையும் என்று எப்படி எதிர்பார்ப்பது?

தமிழ் மக்கள் சுயநிர்ணய உரிமையுடன் கூடிய நிரந்தரத் தீர்வு கிடைக்கவேண்டும். அந்தத் தீர்வை இலங்கை ஆட்சியாளர்கள் வழங்கப்போவதில்லை என்பதும் திண்ணம்.

எனவே, சர்வதேச சமூகம், இலங்கையின் ஜனநாயகத்துக்காக குரல் கொடுக்கும் போது இலங்கை என்ற நாட்டில் வாழும் தமிழ் மக்களுக்கு மறுதலிக்கப்பட்டுள்ள தீர்வைப் பற்றியும் கரிசனை செலுத்த வேண்டும்.

அணி திரள்வோம்

ஆயுதங்களைக் கைவிட்டு, அஹிம்சை ஊடாக தீர்வுகளைக் காணவிரும்பும் தமிழ்ச் சமூகத்தின் எதிர்பார்ப்புக்கள் நிராசையாகக் கூடாது. இலங்கை மீது சர்வதேச சமூகத்தின் கவனிப்பு குவிந்துள்ள இந்தத் தருணத்தில், எமக்கான தீர்வைப் பெற்றுத் தரவேண்டிய சர்வதேச சமூகத்திடம் அதற்கான கோரிக்கையை அழுத்தம் திருத்தமாக முன்வைக்க நாம் அணிதிரள்வோம் - என்றுள்ளது. (ஐ)

வெள்ள இடர் பாதித்த கிழக்குக்கு யாழ்.பல்கலை மாணவர்கள் உதவி

யாழ்ப்பாணம், நவ. 013

யாழ். பல்கலைக்கழக மாணவர்கள் ஊடாக கிழக்கு மாகாணத்தில் வெள்ள நிவாரண உதவிப் பொருள்கள் நேற்று வழங்கப்பட்டன.

மழை வெள்ளத்தினால் மிகவும் பாதிக்கப்பட்ட கிழக்கு மாகாண மக்களுக்குக் கிழக்குக்கான உறவுப்பாலம் எனும் தொனிப்பொருளில் யாழ். மாவட்டம் உள்ளடங்கலாக நடமாடும் சேவையில் சேகரிக்கப்பட்ட நிவாரணப் பொருள்களை யாழ். பல்கலைக்கழக மாணவர்கள் கிழக்கு பல்கலைக்கழக மாணவர்களின் உதவியுடன் வழங்கினர்.

மட்டக்களப்பு மாவட்டத்தில் வாகரைப் பிரதேச செயலாளர் பிரிவிற்சூட்டப்பட்ட கிராமங்களுக்குச் சென்று வெள்ள இடரால் பாதிக்கப்பட்ட அப்பகுதி மக்களுக்கு இந்த உதவிப் பொருள்கள் வழங்கப்பட்டன.

கடந்த சில தினங்களாக பெய்த கடும் மழை கார



ணமான ஏற்பட்ட வெள்ளத்தினால் தமது வீடுகளில் இருந்து வெளியேறித் தற்காலிகமாக முகாம்களில் தங்கியிருந்த மக்களுக்கு இந்த நிவாரணப்பொருள்களை யாழ். பல்கலைக்கழக முன்னாள் மாணவர் ஒன்றியத்தலைவர் கிருஷ்ணராஜா கிருஷ்ணமேனன் தலைமையில் சென்ற யாழ். பல்கலைக்கழக மாணவர்கள் வழங்கினர். (ஐ)

வட மாகாண மரநடுகை மாதம் கார்த்திகை - 2018

“குழுந்தைகொற்றவர்கள் நம்பிக்கையற்ற வாழ்வை எதிர்ப்பார்வையைப் போல மரங்களாற்ற நாடும் பெரும்பாலும் உதவி கொற்றதாகவே காணப்படும்.”

- சிரவீந்திரநாத் தாசூர் (வங்கக் கவிஞர்)

நாளை

14.11.2018

புதன்கிழமை

நட்சத்திரம்: உத்தராம் கா.6.10 வரை

திதி: ஸப்தமி முழுமையும்

சுபநேரம்: 4.37 - 6.07 வரை

இராகுகாலம்: 12.07 - 1.37 வரை

யாழ்ப்பாணத்தில் பொலிஸ் ரோந்துகள் இனிவரும் நாள்களில் அதிகரிக்கப்படும்

சிவில் பாதுகாப்புக் கூட்டத்தில் பொலிஸ் அதிகாரி தகவல்

(எஸ்.நிதர்ஷன்)

யாழ்ப்பாணத்தில் சகல குற்றச்செயல்களையும் கட்டுப்பாட்டுக்குள் கொண்டு வரப் பொலிஸார் நடவடிக்கைகளை முன்னெடுத்துள்ளனர். தற்போது முன்னெடுக்கப்படும் வீதிச் சுற்றுக்காவல் நடவடிக்கை இனிவரும் நாள்களில் அதிகரிக்கப்படும் என யாழ்ப்பாண மாவட்ட சிவில் பாதுகாப்புக்குழு கூட்டத்தில் சிரேஷ்ட பொலிஸ் அத்தியட்சகர் தெரிவித்தார். யாழ். மாவட்டச் செயலாளரும் சிவில்

பாதுகாப்புக் குழுத் தலைவருமான நாகலிங்கம் வேதநாயகன் தலைமையில் இந்தக் கூட்டம் மாவட்டசெயலகக் கேட்போர் கூட்டத்தில் நேற்று இடம்பெற்றது.

யாழ். குடாநாட்டில் அண்மைக் காலமாக இடம்பெற்றுவரும் குற்றச்செயல்கள் தொடர்பில் மக்கள் பிரதிநிதிகள் மற்றும் அரச அதிகாரிகளினால் பொலிஸாருக்கு இதன்போது சுட்டிக்காட்டப்பட்டன.

குறிப்பாகக் கடந்த சிலநாள்களாகக் கொடிகாமம் பொலிஸ் பிரிவிற் குட்பட்ட

தனங்களப்புப் பகுதில் மணல் திருட்டு மிகவும் மும்மூரமாக இடம்பெற்றுவருவதாகவும், இதனால் அப்பகுதி மணல் வளம் அழிவடைந்து செல்வதாகவும் சாவகச்சேரி பிரதேச செயலாளர் கூட்டத்தில் எடுத்துக் கூறினார்.

அத்துடன் யாழ். மாநகரின் புறநகர் பகுதிகளை இலக்குவைத்து அண்மைக் காலங்களில் திருட்டுச் சம்பவங்கள் அதிகரித்துள்ளதுடன் கத்திமுனையல் கொள்ளையிடும் சம்பவங்களும் இடம் பெறு

வதாக நேற்றைய கூட்டத்தில் சுட்டிக்காட்டப்பட்டது.

இவ்விடயங்கள் தொடர்பில் பொலிஸார் பல நடவடிக்கைகளை ஏற்கனவே முன்னெடுத்திருப்பதாகவும், சிறப்பு பொலிஸ் ரோந்து நடவடிக்கைகளை இனிவரும் காலங்களில் தீவிரப்படுத்தி சகல குற்றச்செயல்களையும் கட்டுக்குள் கொண்டுவரத் திட்டமிடும் நடவடிக்கைகளை மேற்கொள்ளும் யாழ். சிரேஷ்ட பொலிஸ் அத்தியட்சகர் தெரிவித்தார். (ஐ-07)

எம்.பிக்களின் பேரத் தொகை மைத்திரிக்கு எய்யடி தெரியும்?

கேள்வி எழுப்புகிறார் பாலித தேவரப்பெரும

கொழும்பு, நவ. 13

நாடாளுமன்ற உறுப்பினர்கள் விலை போன தொகை ஜனாதிபதி மைத்திரிபால சிறிசேனவுக்கு எவ்வாறு தெரியுமென முன்னாள் நாடாளுமன்ற உறுப்பினர் பாலித தேவரப்பெரும கேள்வி எழுப்பியுள்ளார்.

தனியார் தொலைக்காட்சி ஒன்றில் தற்போதைய இலங்கை அரசியல் தொடர்பில் நேற்று முன்தினம் ஞாயிற்றுக்கிழமை நடைபெற்ற விவாதத்தில் கலந்துகொண்டு கருத்து தெரிவிக்கும்போதே அவர் இந்தக் கேள்வியை எழுப்பினார்.

ஜனாதிபதி மைத்திரிபால சிறிசேன நாடாளுமன்றத்தைக் கலைத்தமை தொடர்பாக நாட்டு மக்களுக்கு விசேட உரையொன்றை நிகழ்த்தினார்.

அதில், நாடாளுமன்ற உறுப்பினர்கள் சிலர் 10 கோடி ரூபா முதல் 15 கோடி ரூபா வரையிலும் மேலும் சில உறுப்பினர்கள் 50 கோடி ரூபாவுக்கும் விலை போகின்ற நிலைமை காணப்பட்டது. இத்தகைய காரணத்தினால் தான் நாடாளுமன்றத்தை விரைவாகக் கலைக்க வேண்டிய சூழ்நிலை ஏற்பட்டது என மைத்திரிபால தெரிவித்திருந்தார்.

இந்தக் கருத்துக்கு பதிலளிக்கும் வகையிலேயே பாலித தேவரப்பெரும இதனைக் குறிப்பிட்டார். அவர் மேலும் தெரிவிக்கையில் -



நாடாளுமன்ற உறுப்பினர்களுக்கு கைமாற இருந்த பணத்தொகையின் பெறுமதி ஜனாதிபதிக்குத் தெரிந்தீக்கின்றதென்றால், ஜனாதிபதி தான் அந்தத் தொகையை நிர்ணயித்துள்ளார் என்ற சந்தேகம் ஏற்பட்டுள்ளது.

மஹிந்த பிரதமராகத் தெரிவு செய்யப்பட்டமையேத் தொடர்ந்து அவரின் பெரும்பான்மையை அதிகரிப்பதற்காக நாடாளுமன்ற உறுப்பினர்களுக்குப் பெருந்தொகையான பணம் கைமாற்றப்பட்டுள்ளதாக வெளியாகிய தகவல்கள் உண்மை என்பதை நிரூபிக்கும் வகையில் ஜனாதிபதியின் உரை அமைந்துள்ளது - என்றார். (ஐ)

மக்களின் நம்பிக்கையை வென்ற தலைவர் மஹிந்த

தம்மரத்ன தேரர் புகழாரம்

இலங்கை மக்களின் நம்பிக்கையை வென்ற ஒரு தலைவரென்றால் அது முன்னாள் ஜனாதிபதியும் தற்போதைய பிரதமருமான மஹிந்த ராஜபக்ஷவேயென வணக்கத்துக்குரிய முருந்தெனிய தம்மரத்ன தேரர் தெரிவித்துள்ளார்.

விகாரையொன்றில் நேற்று

முன் தினம் ஞாயிற்றுக்கிழமை நடைபெற்ற ஊடகவியலாளர் சந்திப்பில் கலந்துகொண்டு கருத்து தெரிவிக்கும்போதே அவர் இதனைக் குறிப்பிட்டார்.

அவர் மேலும் தெரிவிக்கையில் - தற்போதைய சூழ்நிலையின் நாட்டின் எதிர்கால நடவடிக்கைகளை சிறந்த முறை

யில் கொண்டு செல்லக்கூடிய தகுதி மஹிந்தவுக்கே உள்ளது. நாட்டு மக்களின் எதிர்பார்ப்புக்களையும் அவரால் மாத்திரமே நிறைவேற்றிக் கொடுக்க முடியும்.

இலங்கைக்கான சிறந்த தலைவரென்றால் மஹிந்த ராஜபக்ஷ ஒருவரே - என்றார். (ஐ)

நீதிச் சேவை உத்தியோகத்தர்களின் இடமாற்றம் ஏப்ரலிலேயே நடக்கும்

நீதிச் சேவை ஆணைக்குழு உத்தியோகத்தர்களுக்கான வருடாந்த இடமாற்றம் இம்முறை ஏப்ரல் முதலாம் திகதிக்கு நடைமுறைக்கு வரும் வகையில் வழங்கப்பட்டுள்ளது.

வழமையாக ஜனவரி முதலாம் திகதிக்கு நடைமுறைக்கு வரும் வகையில் வழங்கப்படும் இந்த இடமாற்றம் இம்முறை ஏப்ரல் மாதத்துக்குப் பின்தள்ளப்பட்டுள்ளது.

நாடாளுமன்றைக் கலைத்து பொதுத் தேர்தலை ஜனவரியில் நடத்துவதற்கு எதிராக உயர் நீதிமன்றில் விசாரணைகள்

தற்போது இடம்பெற்று வரும் நிலையில் நேற்றுப் பிற்பகல் இரண்டு மணிக்கு நீதிச் சேவைகள் ஆணைக்குழுவின் செயலாளரால் இந்த இடமாற்றப்பட்டியல் வெளியிடப்பட்டது.

நீதிச் சேவை ஆணைக்குழுவின் கீழ் நீதிமன்ற முகாமைத்துவ உதவியாளர்கள், அபிவிருத்தி உத்தியோகத்தர்கள், கணக்கு உதவியாளர்கள் உள்ளிட்ட சேவைகளுக்கான 4 ஆண்டுகள் பணியாற்றியோருக்கே இவ்வாறு இடமாற்றம் வழங்கப்படுகின்றது. (ஐ)

தந்தை இறந்த செய்தி கேட்டு துன்னுயிரை மாய்த்தார் மகள்

வவுனியாவில் சோகச் சம்பவம்

வவுனியா நவ. 13 தந்தை இறந்த செய்தி கேட்டு அதனைத் தாங்கிக் கொள்ள முடியாத புதல்வி ரயில் முன்பாய்ந்து உயிரை மாய்த்துக் கொண்டார். இந்தச் செய்தி வவுனியா கற்குளத்தில் பெரும் துயரத்தை ஏற்படுத்தியுள்ளது.

தந்தை வவுனியாவில் காலமானார். புதல்வி கண்டியில் உயிரை மாய்த்துக்கொண்டார். இந்தச் சம்பவம் நேற்று முன்தினம் இடம்பெற்றுள்ளது.

கண்டி பேராதனைப் பல்கலைக்கழகத்தில் கலைப்பிரிவு 2ஆம் வருட மாணவி செல்வநாயகம் மதுசா என்பவரே இவ்வாறு துயரான முடிவெடுத்து உயிர்மாய்த்தார் என்று பொலிஸார் தெரிவித்தனர்.

வவுனியா கற்குளம் 4 ஐ சேர்ந்த செல்வநாயகம் என்பவர் நேற்று முன் தினம் இயற்கை

எய்தினார்.

இந்தச் செய்தி பேராதனைப் பல்கலைக்கழகத்தில் பயிலும் அவரது மகளுக்கு உறவினர்களால் அறிவிக்கப்பட்டது.

அந்தச் செய்தி கேட்ட அவர் உடனடியாக வவுனியா வருவதற்கு பஸ் நிலையத்துக்குச் சென்றுள்ளார். எனினும் அங்கிருந்து சுமார் 4 கிலோ மீற்றர் தூரத்திலுள்ள யாக்கா பாலத்துக்குச் சென்று அங்கு ரயில் முன்பாய்ந்து தற்கொலை செய்துள்ளார்.

பஸ்நிலையத்திலிருந்து அவர் யாக்கா பாலத்துக்குச் சென்றமை தொடர்பில் சந்தேகம் வெளியிடப்பட்டுள்ள பொலிஸார், அது தொடர்பில் விசாரணைகளை முன்னெடுத்துள்ளனர்.

மாணவியின் சடலம் கண்டி வைத்தியசாலையில் வைக்கப்பட்டுள்ளது. (ஐ)

சீயாக்காடு மயானத்தை புனரமைக்க கோரிக்கை

கோப்பாய் நீர்வேலி வடக்கில் உள்ள சீயாக்காடு இந்து மயானத்தை புனரமைப்புச் செய்து தருமாறு வலிகாமம் கிழக்குப் பிரதேச சபையிடம் மக்கள் கோரிக்கை விடுத்துள்ளனர்.

மழைகாலம் ஆகையால் சீயாக்காடு இந்து மயானத்தின் கூரைகள் சேதமடைந்து காணப்படுவதால் உடல் களைத் தகனம் செய்வதில் அப்பகுதி மக்கள் பெரும் சிர

மங்களை எதிர்கொண்டு வருகின்றனர்.

கூரைகள் சேதமடைந்து இருப்பது தெரிந்தும் பிரதேச சபை அதனைக் கண்டுகொள்ளாமல் இருப்பதாக மக்கள் விசனம் தெரிவித்தனர்.

இது சம்பந்தமாகப் பிரதேச சபையிடம் முறையிட்டும் இதுவரை பலன் கிடைக்கவில்லை என்று மக்கள் கூறினார். (ஐ-07)



நெருங்குகிறது கஜா!

சென்னை, நவ. 13

'கஜா' புயல் நெருங்கி வருவதை முன்னிட்டு 4,400 இடங்களுக்கு வெள்ள அபாய எச்சரிக்கை விடுக்கப்பட்டுள்ளதுடன், அதனை தடுக்க படகுகள் மற்றும் பேரிடர் மீட்புக் குழுவினர் தயார் நிலையிலுள்ளனர்.

வட தமிழகத்தின் கடலோர மாவட்டங்களில் நாளை இரவு முதல் நாளை மறுதினம் வரை பலத்த காற்றுடன் மழை பெய்யக்கூடுமென்றும் எச்சரிக்கப்பட்டுள்ளது.

இதையடுத்து தமிழக அரசு முன் எச்சரிக்கை நடவடிக்கைகள் மேற்கொள்ளுமாறு உத்தரவிட்டுள்ளது.

புயல் பாதிப்புப் பகுதிகளைத் துல்லியமாகக் கணித்து மீட்பு மற்றும் நிவாரணப்பணிகளை மேற்கொள்ள தயார் நிலையில் இருக்குமாறு அறிவுறுத்தப்பட்டுள்ளனர்.

தமிழகத்தில் மேற்கொள்ளப்பட்டுள்ள முன்னேற்பாடுகள் குறித்து வருவாய் நிர்வாக ஆணையர் கே.சத்ய கோபால் இது தொடர்பாக கருத்துத் தெரிவிக்கையில்,

'கஜா' புயல் காரணமாக சென்னை மற்றும் கடலோர மாவட்ட நிர்வாகங்களுக்கு எச்சரிக்கை விடுக்கப்பட்டுள்ளது. மாநிலப் பேரிடர் மீட்புக் குழுவினர், அந்தப் பகுதிகளில் நியமிக்கப்பட்டுள்ளதுடன் அவர்கள் அனைவரும் தயார் நிலையிலுள்ளனர். இதனால் பொதுமக்கள் அச்சமடையத் தேவையில்லை. மழை பாதிப்பு குறித்து அறிந்து விரைந்து செயல்பட 'டி.என்.ஸ்மார்ட்' என்ற புதிய தொலைபேசி செயலி செயற்படுத்தப்பட்டுள்ளது.

இதன் காரணமாகப் புயலால் தமிழகத்தில் 4,400 இடங்களில் வெள்ள பாதிப்பு ஏற்பட வாய்ப்புள்ளதாகக் கண்டறியப்பட்டுள்ளது. அந்த பகுதிகளில் மீட்புக் குழுவினர் தயார் நிலையிலுள்ளனர் - என்றார்.

2016ஆல் 'வர்தா' புயல் தாக்கியதில் கடலூர் மாவட்டத்தில் அதிகளவில் சேதம் ஏற்பட்டது. இதனால் இம் முறை கடலூர் மாவட்டத்துக்கு முக்கியத்துவம் அளித்து மீட்புப் படையினர் தயார் நிலையிலுள்ளனர்.

தமிழகத்தில் 4,400 இடங்களுக்கு வெள்ள அபாய எச்சரிக்கை



புயல் காரணமாக இந்தப் பகுதிகளுக்குத் தேவையான உணவுகளை சமைத்து வழங்கவும், மின்சாரம் மற்றும் மருத்துவ உதவிகளை ஏற்படுத்திக் கொடுக்கவும் நடவடிக்கை எடுக்கப்பட்டுள்ளது.

புயல் நெருங்கும்போது காற்றின் வேகம் அதிகமாக இருக்கும் என்பதால் மரங்கள் முறிந்து விழ வாய்ப்புள்ளது. இதன்காரணமாக அதற்கான நடவடிக்கைகளும் எடுக்கப்பட்டுள்ளது. (ஐ)

சத்தீஸ்கர் மாநிலத்தில் துப்பாக்கிச் சண்டை!

நக்சலைட்டு சுட்டுக் கொலை



புதுடில்லி, நவ. 13

சத்தீஸ்கர் மாநிலத்தில் சுட்ப்பேரவைத் தேர்தல் இன்று நடைபெறவுள்ள நிலையில், பிஜப்பூர் மாவட்டத்தில் இடம்பெற்ற துப்பாக்கிச் சண்டையில் நக்சலைட்டு ஒருவரை அதிரடிப்படையினர் சுட்டுக் கொன்றுள்ளனர்.

இந்தப் பகுதியில் நக்சலைட்டுகள் பதுங்கி இருப்பதாக அதிரடிப்படையினருக்குக் கிடைத்த இரகசியத்தகவலின் அடிப்படையில் அப்பகுதியில் நேற்று முன்தினம் ஞாயிற்றுக்கிழமை தேடுதல் நடவடிக்கையில் அவர்கள் ஈடுபட்டுள்ளனர்.

இதன்போது இரு தரப்பினருக்கும் இடையில் கடுமையான துப்பாக்கிச் சண்டை மிகவும் நீண்ட நேரம் இடம்பெற்றுள்ளது. அதில் நக்சலைட்டு ஒருவரை படையினர் சுட்டுக்கொன்றுள்ளனர்.

இந்நிலையில் தொடர்ந்து தேடுதல் வேட்டையில் அதிரடிப்படையினர் ஈடுபட்டு வருவதாக இராணுவம் தெரிவித்துள்ளது.

இதேவேளை கான்கேர் மாவட்டத்தில் சக்தி வாய்ந்த வெடிகுண்டு ஒன்றினை நக்சலைட்டுகள் வெடிக்கச் செய்துள்ளனர். அதில் துணை இராணுவப்படை வீரரொருவர் காயமடைந்த நிலையில் வைத்தியசாலையில் அனுமதிக்கப்பட்டு சிகிச்சை பெற்று வருவதாக இந்திய ஊடகங்கள் செய்தி வெளியிட்டுள்ளன. (ஐ)

பழனிச்சாமியின் ஆட்சியை நீக்கும் போராட்டம் ஓயாது!

தினகரன் ஆவேசம்



சென்னை, நவ. 13

எடப்பாடி பழனிச்சாமி ஆட்சியை அகற்றும் வரை எனது போராட்டம் ஓயாதென அ.ம.மு.க. துணைப் பொதுச்செயலாளர் டி.டி.வி. தினகரன் கூறியுள்ளார். தினகரன் கூறியுள்ளார்.

தினகரன் கூறியுள்ளார். தினகரன் கூறியுள்ளார்.

அ.ம.மு.க. சார்பில் உண்ணாவிரதப் போராட்டம் நடைபெற்றது. உண்ணாவிரதத்தை முடித்து வைத்து துணைப் பொதுச் செயலாளர் டி.டி.வி. தினகரன் கூறுகையில்,

நிலக்கோட்டைத் தொகுதியில் 1977இற்கு பிறகு 1996 தேர்தல் நீங்கலாக பிற தேர்தலில் எம்.ஜி.ஆர், ஜெயலலிதா நிறுத்திய வேட்பாளர்களே வெற்றி பெற்றுள்ளனர். ஜெயலலிதாவால் எம்.எல்.ஏயாக பதவிப்பிரமாணம் செய்யப்பட்ட 18 பேர்களை முதல்வர் எடப்பாடி பழனிச்சாமி தகுதி நீக்கம் செய்துள்ளார். இது அவருக்கு தற்காலிக வெற்றிதான். மக்கள் ஆதரவு இல்லாத ஆட்சி விரைவில் நீக்கப்படும். மக்கள் இவர்களுக்கு தகுந்த பாடம் புகட்டுவார்கள்.

இடைத்தேர்தல் மட்டுமல்லாது மக்களவை தேர்தல் உள்ளிட்ட எந்த தேர்தல் வந்தாலும் அ.ம.மு.க. வெற்றி பெறும். என்னைத்துரோகி என்கிறார்கள். ஆனால் உண்மையான துரோகி தற்போதைய ஆட்சியாளர்கள்தான். எடப்பாடி பழனிச்சாமி, ஓ.பன்னீர்செல்வம் ஆகியோரின் ஆட்சியை நீக்கும் வரை போராட்டம் ஓயாது. நடைபெறவுள்ள இடைத்தேர்தலில் 20 தொகுதிகளிலும் வெற்றி பெறுவோம் - என்றார்.

தற்போதைய ஆட்சிக்காலத்தில் எந்தத் தேர்தல் வந்தாலும் அ.ம.மு.க. வெற்றி பெறும். மக்கள் ஆதரவு இல்லாத அ.தி.மு.கவின் ஆட்சி விரைவில் நீக்கப்படும். மக்கள் இவர்களுக்கு தகுந்த பாடம் புகட்டுவார்கள் எனவும் கூறியுள்ளார். (ஐ)

பாம்பன் துறைமுகத்தில் எச்சரிக்கை கூண்டு ஏற்றம்

கஜா வலுவடைந்துள்ளதை அடுத்து

சென்னை, நவ. 13

'கஜா' புயல் வலுப் பெற்றுள்ளதன் காரணமாக பாம்பன் துறைமுகத்தில் 2ஆம் எண் எச்சரிக்கை கூண்டு ஏற்றப்பட்டுள்ளது.

வங்கக்கடலில் அந்த மான் அருகே 'கஜா' புயல் உருவாகியுள்ளதை முன்னிட்டு தமிழகத்திற்கு 'சிவப்பு எச்சரிக்கை' விடுக்கப்பட்டுள்ளது.

குறிப்பாகக் கடற்கரை மாவட்டங்களில் கூடுதல் எச்சரிக்கையுடன் இருக்குமாறு அறிவுறுத்தப்பட்டுள்ளது.

இந்தநிலையில், ராமநாதபுரம் மாவட்டத்தில் புயல் முன்னெச்சரிக்கை நடவடிக்கையை மாவட்ட நிர்வாகம் மேற்கொண்டு வருகின்றது.

மேலும் நேற்று முன் தினம் ஞாயிற்றுக்கிழமை காலை பாம்பன் துறைமுகத்தில் முதலாம் எண் புயல் எச்சரிக்கைக் கூண்டு ஏற்றப்பட்டுள்ள நிலையில், 'கஜா' புயல் கரையைக் கடந்த பின் மறு உத்தரவு வரும் வரை மீனவர்கள் கடலுக்குச் செல்ல தடையும் விதிக்கப்பட்டுள்ளது.

இதன் காரணமாக கடலுக்குச் செல்ல தயாராக இருந்த பல பகுதிகளை சேர்ந்த ஆயிரத்துக்கும் மேற்பட்ட மீனவர்கள் மீன்பிடிக்க செல்லவில்லை. பாம்பன், தங்கச்சிமடம், ராமேசுவரம் போன்ற பகுதிகளில் கடல் அமைதியுடன் காணப்பட்டதுடன் தனுஷ்கோடியில் வழக்கத்தைவிட கடல் சீற்றத்துடன் காப்படுகின்றது.

இந்த நிலையில் பாம்பன் துறைமுகத்தில் 2ஆம் எண் புயல் எச்சரிக்கை கூண்டு ஏற்றப்பட்டுள்ளது. 'கஜா' புயல் வலுப்பெற்று வருவதை முன்னிட்டு துறைமுக அதிகாரிகள் கடலில் ரோந்து சென்று மீனவர்களை எச்சரித்து வருகின்றனர். (ஐ)



கலிபோர்னியக் காட்டுத் தீ: உயிரிழப்பு 31ஆக உயர்வு

200 பேரை காணவில்லை

காட்டுத் தீயால் அவதியுறும் கலிபோர்னியாவில் இதுவரை 31 உயிர்கள் காவுகொள்ளப்பட்டுள்ளன. அத்துடன் 200 பேரை காணவில்லை என்று அதிகாரிகள் தெரிவித்துள்ளனர்.

இதில் ஆறு பேர் மாநிலத்தின் வடக்குப் பகுதியில் உள்ள முகாம் ஒன்றில் ஏற்பட்ட தீப்பரவலில் உயிரிழந்தனர்.

கடந்த 1933 ஆம் ஆண்டு லோஸ்எஞ்சல்ஸ் கிரிபுழங்காவில் பரவிய காட்டுத் தீ அனர்த்தத்தில் ஏற்பட்ட உயிரிழப்புகளே அந்த பகுதியில் இதுவரை இருந்த அதிக உயிரிழப்பு களாக கருதப்பட்டது.

இந்தநிலையில், தென் பகுதியில் கடற்கரை நகரான மலிபுவில் சில கடற்கரை ஓய்வு விடுதிகளும் காட்டுத்தீயினால் சேதமடைந்துள்ளன. சுமார் 250,000 பேர் இதுவரை தமது இருப்பிடங்களை விட்டு வெளியேறியுள்ளதாக கணக்கிடப்பட்டுள்ளது.

இதனிடையே, தீப்பரவல் ஏற்பட்டுள்ள பகுதிகளில் விமானங்கள் மூலம் இரசாயன புகையும் விசிறப்பட்டு வருகின்றன.

கடுமையான காற்றின் காரணமாக பெரும்



பாலான பிரதேசங்களில் காட்டுத்தீ வேகமாக பரவி வருவதாக தெரிவித்துள்ள கலிபோர்னிய ஆளுனர், பேரிடருக்கான அவசர நிலைமையை அறிவிக்குமாறு ஜனாதிபதி டொனால்ட் ட்ரம்பை வலியுறுத்தியுள்ளார்.

மேலும், கூடுதலான அவசர நிதிகளை விநியோகிக்குமாறும் அவர் கோரியுள்ளார்.

முறையற்ற வனப்பாதுகாப்பு காரணமாக பாரிய அழிவை சந்தித்துள்ள கலிபோர்னியாவிற்கான நிதியுததை குறைப்பதாக ஜனாதிபதி டொனால்ட் ட்ரம்ப் அச்சுறுத்திய நிலையில் ஆளுனர் இந்த கோரிக்கையை முன்வைத்துள்ளார். (ஐ)

33 ஆவது ஆசியான் சிங்கப்பூரில் ஆரம்பம்

உலக தலைவர்கள் பங்கேற்பு



33ஆவது ஆசியான் மாநாடு சிங்கப்பூரில் ஆரம்பமாகியுள்ளது. நேற்று முன் தினம் ஆரம்பமாகிய இந்த மாநாடு எதிர்வரும் 15ஆம் திகதிவரை நடைபெறவுள்ளது. இதில் ஆசியான் நாடுகளின் தலைவர்களும் வர்த்தக தலைவர்களும் கலந்துகொண்டுள்ளனர்.

இந்த மாநாட்டில் சிங்கப்பூர் பிரதமர் லீ செயென் லூங், சீனப் பிரதமர் லீ கெகியாங், இந்திய பிரதமர் நரேந்திர மோடி மற்றும் சர்வதேச நாணய நிதியத்தின் தலைவர் கிறிஸ்டின் லகார்ட் ஆகியோர் உரையாற்றவுள்ளனர். இந்த மாநாட்டுக்கு இம்முறை சிங்கப்பூர் தலைமையேற்றுள்ளதோடு, அந்த நாட்டுக்கு இது ஒரு மைல் கல்லாக அமைந்துள்ளது.

மாநாட்டின் முதற்கட்டமாக பிராந்திய பொருளாதாரம் தொடர்பாக ஒப்புநடவொன்று கைச்சாத்திடப்படவுள்ளது. அத்தோடு, இணைய வர்த்தகத்தை மேம்படுத்துதல் தொடர்பாக அதிக கவனஞ்செலுத்தப்படவுள்ளது.

எதிர்வரும் 2030ஆம் ஆண்டில் உலக பொருளாதாரத்தில் அதிபுச்ச நிலையை எட்டுவதே ஆசியானின் முக்கிய இலக்காக உள்ளதென்பது குறிப்பிடத்தக்கது.

இதேவேளை இம்மாநாட்டை முன்னிட்டு சிங்கப்பூரின் பாதுகாப்பு பலப்படுத்தப்பட்டுள்ளதோடு, சுமார் 5000 பாதுகாப்புத் தரப்பினர் பணியில் ஈடுபடுத்தப்பட்டுள்ளமை குறிப்பிடத்தக்கது.

ஸ்ரோபெரி பழங்களில் ஊசி ஆஸியில் பெண் கைதானார்



கான்பரா, நவ. 13 ஸ்ரோபெரி பழங்களில் ஊசிகள் இருந்த சம்பவம் தொடர்பாக ஆஸ்திரேலியாவின் குயின்ஸ்லாந்தில் பெண் ஒருவர் கைது செய்யப்பட்டுள்ளார்.

ஒரு நீண்ட மற்றும் கடினமான விசாரணைக்கு பிறகு 50 வயது மதிக்கத்தக்க பெண் ஒருவர் கைது செய்யப்பட்டுள்ளதாகப் பொலிஸார் தெரிவிக்கின்றனர்.

செப்ரெம்பர் மாதம் ஸ்ரோபெரி பழத்தில் ஊசியிருப்பது கண்டறியப்பட்டது ஆஸ்திரேலியாவில் பெரும் அதிர்வலைகளை ஏற்படுத்தியது. அதனை தொடர்ந்து நாடு தழுவிய விசாரணை முடுக்கிவிடப்பட்டது.

ஸ்ரோபெரி பழங்களில் ஊசி இருப்பதாக

சுமார் 100க்கும் மேற்பட்ட புகார்கள் எழுந்தன. ஆனால் அதில் சில போலியானவை, சில சமூக வலைதளங்களில் பரபரப்பை ஏற்படுத்தவும் எழுப்பப்பட்டவையாகும்.

விவசாயிகள் தொன் கணக்கான ஸ்ரோபெரி பழங்களை மண்ணில் புதைக்கும் நிலை ஏற்பட்டது. மேலும் பல்பொருள் அங்காடிகள் ஸ்ட்ராபெரி விற்பனையை நிறுத்தின.

இது தொடர்பான முதல் சம்பவம் குயின்ஸ்லாந்தில் நடைபெற்றது. ஸ்ரோபெரி பழத்தை தின்ற முதியவர் ஒருவர் வயிற்று வலி காரணமாக மருத்துவமனையில் அனுமதிக்கப்பட்டார்.

ஸ்ரோபெரி பழத்தில் ஊசி இருப்பது தொடர்பான அச்சம் முதலில் ஆஸ்திரேலியாவில் உள்ள அனைத்து மாநிலங்களிலும் பரவியது பிறகு அது நியூசிலாந்தையும் தொற்றியது.

இதன் விளைவாக இந்தச் செய்கையில் ஈடுபடுவோருக்கு 10-15 வருட சிறைத்தண்டனை என ஆஸ்திரேலிய அரசு அறிவித்திருந்தது.

இது விளையாட்டு விடயம் இல்லை நீங்கள் கடுமையாக உழைக்கும் ஆஸ்திரேலிய மக்களின் வாழ்வை ஆபத்திற்கு உள்ளாக்குகிறீர்கள், குழந்தைகளை அச்சுறுத்துகிறீர்கள். நீங்கள் ஒரு கோழை என ஆஸ்திரேலிய பிரதமர் ஸ்காட் மாரிசன் தெரிவித்துள்ளார். (ஐ)

பரிஸ் வானில் பறந்த ட்ரம்ப் குழந்தை



பிரான்ஸ் தலைநகர் பரிஸில் 20 அடி உயரமான குழந்தை ட்ரம்ப் பறக்கவிடப்பட்டு ஆர்ப்பாட்டம் ஒன்று முன்னெடுக்கப்பட்டது. அமெரிக்க ஜனாதிபதி ட்ரம்பின் பிரான்ஸ் விஜயத்தை முன்னிட்டு நூற்றுக்கணக்கான ஆர்ப்பாட்டக்காரர்கள் நேற்று முன் தினம் ஞாயிற்றுக்கிழமை பரிஸ் நகரில் கூடி ட்ரம்புக்கு எதிராக ஆர்ப்பாட்டம் நடத்தியுள்ளனர்.

ஆர்ப்பாட்டத்தில் கலந்துகொண்ட 28 வயதான டேஸி ஹாஸ் என்ற பெண் கூறுகையில், பிரான்ஸ் ஜனாதிபதி இம்மானுவெல் மக்ரோன், உலகப் போர் நிறைவு நூற்றாண்டு நிகழ்வில் கலந்து கொள்வதற்காக ஜனாதிபதி ட்ரம்பை அழைத்துள்ளமையை இலக்கு வைத்தே போராட்டம் நடத்தப்படுவதாக கூறினார்.

அதேபோன்று, அமெரிக்க ஜனாதிபதியும், தமது நாட்டு ஜனாதிபதி மக்ரோனுக்கும் சம அங்கீகாரத்தை வழங்க வேண்டும் என்று வலியுறுத்தப்பட்டுள்ளது.

ஜனாதிபதி ட்ரம்புக்கு எதிராக வாசகங்கள் எழுதப்பட்ட பதாதைகளை ஏந்திய வண்ணம் ஆர்ப்பாட்டக்காரர்கள் போராட்டத்தில் ஈடுபட்டிருந்தனர்.

சீனாவில் வசூலை வாரிக் குவித்த ஒற்றையர் தினக் கொண்டாட்டம்

சீனாவில் இடம்பெற்ற ஒற்றையர் தினக் கொண்டாட்டத்தின்போது, ஒரு மணித்தியாலத்தில் 10 பில்லியன் டொலர்களுக்கு பொருள் விற்பனை இடம்பெற்றுள்ளது. சீனாவில் நவம்பர் 11ஆம் திகதி ஒற்றையர் தினம் கொண்டாடப்படுகிறது. அந்தவகையில், நேற்று முன் தினம் ஞாயிற்றுக்கிழமை இடம்பெற்ற இந்நிகழ்வை முன்னிட்டு விற்பனை களைக்கட்டியது. 180 வகையான பொருட்கள் இம்முறை விற்பனைக்கு வந்தன. அவற்றை மக்கள் முண்டியடித்து கொள்வனவு செய்ததாக அந்நாட்டு செய்திகள் தெரிவிக்கின்றன.

இது கடந்த வருடத்தை விட மிக அதிகமென கருத்துக்கணிப்புகள் குறிப்பிடுகின்றன. நேற்று முன் தினம் பிற்பகல் வரை 22 பில்லியன் டொலருக்கும் அதிகமான பொருட்கள் விற்பனையாகியுள்ளன.

சீனாவில் 10ஆவது தடவையாக இம்முறை ஒற்றையர் தினக் கொண்டாட்டம் இடம்பெற்றுள்ளமை குறிப்பிடத்தக்கது.

கொங்கோவில் மீண்டும் அதிகரிக்கும் எபோலா!

ஆபிரிக்க நாடான கொங்கோவில் மீண்டும் எபோலா வைரஸின் தாக்கம் அதிகரித்து வருவதாக சுகாதார அமைச்சர் ஒலி இமுங்கா தெரிவித்துள்ளார்.

மத்திய ஆபிரிக்க நாடான கொங்கோ குடியரசில் எபோலா வைரஸின் தாக்கத்தினால் இதுவரை 200க்கும் அதிகமானோர் உயிரிழந்துள்ளதாக சுகாதார அமைச்சர் கடந்த சனிக்கிழமை வெளியிட்டுள்ள அறிக்கையில் அவர் இதனைக் குறிப்பிட்டுள்ளார்.

எபோலா வைரஸின் தாக்கத்தினால் கொங்கோவின் பெனிநகரினைச் சேர்ந்தவர்களே அதிகம் பாதிக்கப்பட்டுள்ளதாக அறிக்கையில் தெரிவித்துள்ளார்.

இதேவேளை இதுவரை எபோலா தாக்கத்தினால் 291 பேர் பாதிக்கப்பட்டுள்ளமை உறுதி செய்யப்பட்டுள்ளதாகவும், 200 பேர்வரையில் உயிரிழந்துள்ளதாகவும் சுகாதார அமைச்சர்



குறிப்பிட்டுள்ளது. இந்தநிலையில், கிளர்ச்சிக் குழுக்களைச் சேர்ந்த ஆயுததாரிகள் தொடர்ச்சியாக வைத்தியக் குழுவினருக்கு இடையூறு விளைவித்து வருவதாக சுகாதார அமைச்சர் ஒலி இமுங்கா அந்த அறிக்கையில் மேலும் குறிப்பிட்டுள்ளார்.



இதயச்சந்திரன்

‘நா பாளுமன்றத்தைக் கலைத் தல்’ என்ற ஒற்றை இலக்கினைவைத்தே, பிரதமர்மாற்றம் உட்பட புதிய மந்திரிசபை உருவாக்கம் என்பதெல்லாம் திட்டமிட்டு நடத்தப்பட்டுள்ளது.

கடந்த உள்நாட்சித் தேர்தலில் மகிந்தாவின் ஸ்ரீலங்கா பொதுஜன பெரமுனாவிற்கு சிங்கள மக்கள் மத்தியிலிருந்து கிடைத்த பேராதரவு, நாடாளுமன்றத்தைக் கலைத்தல் என்கிற முடிவினை எடுக்க வைத்துள்ளது போலுள்ளது.

இந்த அரசியல் மாற்றத்தினை மைத்திரியும் உணர்ந்துள்ளார்.

அடுத்த சனாதிபதி தேர்தலிலும் தானே வேட்பாளர் என்பதை உறுதிப்படுத்திய பின்னரே இந்த சிக்கலான யாப்புக்குறையுடைய முடிவினை மைத்திரி எடுத்திருப்பாரென ஊகிக்கலாம்.

கொலை முயற்சிக் கதையெல்லாம், தமது நகர்வுகளுக்கு நியாயம் கற்பிக்கமைத்திரியார் மேற்கொண்ட புனைவுகளே.

‘நல்லாட்சி’ அரசில் ஓரங்கட்டப்படுவதால், தனது அரசியல் எதிர்காலம் பூச்சியமாகும் என்கிற அச்சமும் மைத்திரிக்கு ஏற்பட்டுள்ளது.

அரச நிர்வாக மட்டத்தில், நல்லாட்சிப் பங்காளிகளான ஐக்கிய தேசிய முன்னணி செலுத்தும் செல்வாக்கு பலமடையும் அதே வேளை, அடுத்த சனாதிபதி தேர்தலில் ரணில் இறங்குவார் என்று மைத்திரி எதிர்பார்க்கிறார்.

‘இந்த முறைநீங்கள்.. அடுத்த முறை நாங்கள்’ என்று மைத்திரியிடம் ரணில் கூறியதாகவும் தகவல் உண்டு.

‘சஜித் பிரேமதாஸவை பிரதமராக்கி, ரணிலைச் சனாதிபதியாக்கும் நிகழ்ச்சி நிரலில் தனக்கென்ன வேலை’ என்று மைத்திரி நினைத்திருக்க வாய்ப்புண்டு.

மஹிந்தர் ஆட்சிபீடம் ஏறிய காலத்தில் சுதந்திரக் கட்சிக்குள் ஏற்பட்ட அதிகார மோதல், 2015 இல் பூதாகரமாகி, சந்திரிகா அனுசரணையில் ‘நல்லாட்சி’ அரசு உருவாக வழி வகுத்தது.

ஸ்ரீலங்கா சுதந்திரக்கட்சியின் செயலாளராக இருந்த மைத்திரி



இலங்கையில் நடைபெறும் அதிகார மாற்ற அரசியலின் பின்னணி என்ன?

பாலசிறிசேனாவை பிரித்து, இரணிலோடு இணைத்த விவகாரத்தின் பின்புலத்தில் மேற்குலகும் இந்தியாவும் தொழிற்பட்டன என்பதை மகிந்தர் இலகுவில் மறக்க மாட்டார்.

மஹிந்தரின் கோபத்தைத் தணிக்கவே, அவரின் புலி எதிர்ப்பு நண்பன் சுப்ரமணிய சுவாமியை தூதுவிட்டது இந்தியா.

அதேவேளை ஸ்ரீலங்கா சுதந்திரக் கட்சியிலிருந்து மகிந்தர் உட்பட 28 முன்னாள் எம்பிக்கள், ஜி.எல்.பிரீஸைத் தவிசாளராகக் கொண்ட ஸ்ரீலங்கா பொதுஜன பெரமுனாவில் இணைந்து கொண்ட விவகாரம், பல திருப்பங்களை கொழும்பு அரசியல் மட்டத்தில் ஏற்படுத்துமென எதிர்பார்க்கலாம்.

பண்டாரநாயக்க குடும்பத்தினரின் அரசியல் ஆதிக்கசக்தியாகத் திகழும் சுதந்திரக்கட்சியை பிரதமரையீடு செய்யும் வகையில், பொதுஜன

பெரமுன கட்சியை உருவாக்கி வளர்த்தெடுத்த ராஜபக்ஷ அணியினர், தற்போது வெளிப்படையாக அதில் இணைந்து கொண்டுள்ளனர்.

பண்டாரநாயக்க அரசியல் சகாப்தத்தை செயலிழக்கச் செய்து, புதிய நவீன இராஜபக்ஷ சகாப்தத்தை நிர்மாணிப்பதுதான் மகிந்தரின் பேராசை.

இத்தகைய அணி மாற்றங்கள் மற்றும் புதிய அணிசேர்ப்பினூடாக, இரு துருவ அரசியல் நிலைமீண்டும் இலங்கையில் ஏற்பட்டுள்ளதை கவனத்தில் கொள்ள வேண்டும்.

நாடாளுமன்றக் கலைப்பிற்கு எதிராக உயர்நீதி மன்றில் தொடுக்கப்படும் வழக்குகள், மைத்திரி-மஹிந்த அணிக்குச் சார்பான அல்லது எதிரான தீர்ப்பினை வழங்கினாலும் பெரிய மாற்றமேதும் நிகழப்போவதில்லை.

சமாதானகாலத்தில் சந்திரிகாவும் ரணிலும் தத்தமது பதவிகளை

பண்டாரநாயக்க குடும்பத்தினரின் அரசியல் ஆதிக்க சக்தியாகத் திகழும் சுதந்திரக்கட்சியை பிரதமரையீடு செய்யும் வகையில், பொதுஜன பெரமுன கட்சியை உருவாக்கி வளர்த்தெடுத்த ராஜபக்ஷ அணியினர், தற்போது வெளிப்படையாக அதில் இணைந்து கொண்டுள்ளனர்.

வகித்தது போலவே அது இருக்கும்.

அதேவேளை ஆட்சி மாற்றம் பாகம் 1 இனை அரங்கேற்றிய அதே வல்லரசுகள், மீண்டும் பாகம் 2 இனை நிகழ்த்திட, மகிந்த குடும்பத்தில் உடைவினை ஏற்படுத்திட்டு முயற்சிக்கலாம்.

ஆனால் அதற்கொரு சந்திரிக்கா தேவை.

அவர் தந்தையின் சுதந்திரக்கட்சியை இலைகளற்ற வெற்றுக்காம் பாக மாற்றும் கைங்கரியத்தை மஹிந்த அணியினர் நிகழ்த்திக்கொண்டிருப்பதால், சந்திரிகாவின் மீள் வருகை பிரயோசனமற்ற தெரிவு என்பதை ஆட்சி மாற்ற இயக்குனர்கள் விளங்கிக் கொள்வார்கள்.

வடக்கு கிழக்கிலோ, மேற்குறிப்பிடப்பட்ட எந்த தென்னிலங்கை அரசியல் மாற்றங்களையும் உள்வாங்காமல் வேறொரு அரசியல் தடகளப்போட்டி நடைபெறுகிறது.

அந்தமும் முனைப்போட்டியில் தமிழ்த்தேசியக் கூட்டமைப்பு, விக்கினைஸ்வரனின் தமிழ் மக்கள் கூட்டணி மற்றும் அரச - அரச சார்பு அணிகள் மோதிக்கொள்ளும்.

கஜேந்திரகுமாரின்தமிழ்த்தேசிய மக்கள் முன்னணி தனித்து நின்றால், போட்டியில் ஈடுபடும் அணிகள் நான்காக மாறும்.

காஞ்சிராமோட்டையில் மக்கள் பெரும் அவதி!

மீளக்குடியேறிய அவர்களுக்கு அடிப்படை வசதிகள் இல்லை



வவுனியா, நவ. 13
வவுனியா வடக்கு, காஞ்சிராமோட்டை மக்கள் மீள்குடியேறிய போதும் அடிப்படை வசதிகள் இன்றி பல்வேறு சிரமங்களுக்கு முகம் கொடுத்துள்ளனர்.

வவுனியா வடக்கு பிரதேச செயலகத்திற்கு உட்பட்ட காஞ்சிராமோட்டை மற்றும் அதனை அண்டிய காட்டுப்புவரசங்குளம், நாவலர் பண்ணை போன்ற கிராமங்களில் 1977 ஆம் ஆண்டு முதல் 300 குடும்பங்கள் வரை

வாழ்ந்து வந்தன.

1987 ஆம் ஆண்டு ஏற்பட்ட அசாதாரண சூழ்நிலையைத் தொடர்ந்து இந்தக் கிராமங்களைச் சேர்ந்த மக்கள் சிலர் காணாமற் போயினர். இதனையடுத்து இப்பகுதி மக்கள் இடம்பெயர்ந்து உறவினர்கள் வீடுகளுக்கும், வேறுபிரதேசங்களுக்கும் நகர்ந்து சென்றனர். இன்னும் சிலர் இந்தியாவும் அகதிகளாகச் சென்றிருந்தனர்.

2009 ஆம் ஆண்டு யுத்தம்

முடிவடைந்த பின்னர் முதல் கட்டமாக 9 குடும்பங்கள் இங்கு குடியேறின. அதில் 6 குடும்பங்கள் அடிப்படை வசதிகள் இல்லாமையால் மீண்டும் இடம்பெயர்ந்து சென்ற நிலையில் 3 குடும்பங்கள் தொடர்ந்தும் வசித்து வந்தன. நல்லாட்சி அரசின் கோரிக்கைக்கு அமைவாக இந்தியாவிலிருந்து வருகை தந்திருந்த 38 குடும்பங்கள் காஞ்சிராமோட்டை மற்றும் அதன் அயல் கிராமங்களில் மீள்குடியேற்றம் செய்யப்பட்டன.

தற்போது மின்சார வசதிகள் அற்ற நிலையிலும் காட்டு மிருகங்களின் அச்சுறுத்தலுக்கு மத்தியிலும், இந்த மக்கள் போக்கு வரத்து வசதிகள், குடிதண்ணீர் வசதிகள் என எந்தவித அடிப்படை வசதிகளும் அற்ற நிலையில் வாழ்ந்து வருகின்றனர்.

பாடசாலை மாணவர்கள் கூட சுமார் 12 கிலோமீட்டர் தூரத்திற்கு நடந்து சென்றே தமது கல்வியைத் தொடருகின்றனர்.

அந்தப் பகுதி மரங்களாலும், புதர்களாலும் நிறைந்து காடுகள் போல் காட்சியளிக்கின்றது. அவற்றைத் தாண்டி செல்வது காணிகளில் மக்கள் குடியேறுகின்றபோது, அந்தப் பகுதி தமக்குச் சொந்தமானது என வனவளத் திணைக்களம் அனுமதியை வழங்க மறுத்து வருகிறது. அங்கு மக்கள் வாழ்ந்தமைக்கான தடயங்கள் பல இருந்தும் வன இலாகா அதிகாரிகள் மக்களின் மீள்குடியேற்றத்திற்குத் தடை ஏற்படுத்துவதாக குற்றம்சாட்டப்பட்டுள்ளது.

இந்த மக்களுக்குத் தற்காலிக

வீடுகள் வழங்கப்பட்டு தற்போது தேசிய வீடமைப்பு அதிகார சபையினால் 5 இலட்சம் பெறுமதியான வீட்டுத்திட்டங்கள் வழங்கப்பட்ட போதும், அந்த வீடுகளைக் கட்டி முடிக்க முடியாத வகையில் வன இலாகாவின் தடை ஏற்படுத்தியுள்ளனர் எனக் கூறப்படுகிறது.

இதனால் எந்தவித அடிப்படை வசதிகளும் அற்ற நிலையில் பாடசாலை செல்லும் சிறுவர்கள், கைக்குழந்தைகளுடன் கொட்டும் மழைக்கு மத்தியில் இந்த மக்கள் தற்காலிகக் குடிசைகளில் கண்ணீருடன் வாழ்ந்து வருகின்றனர்.

இந்த மக்களின் மீள்குடியேற்றப் பிரச்சினை தொடர்பில் மாவட்ட மற்றும் பிரதேச ஒருங்கிணைப்பு குழுக் கூட்டங்களில் ஆராயப்பட்டதுடன், பல்வேறு அரசியல் வாதிகளும் அந்தப் பகுதிக்கு சென்று மக்களின் பிரச்சினைகள் தொடர்பாக கலந்துரையாடிய போதும் எந்தவித முன்னேற்றமும் ஏற்படவில்லை எனக் கூறப்படுகிறது. (ஐ-100)

மக்கள் விரும்பும் வகையில் தேர்தலை எதிர்கொள்வோம்

அமைச்சர் டக்ளஸ் தெரிவிப்பு



எதிர்கொள்ளவேண்டியுள்ளது. இது எம்மைப்பொறுத்தளவில் வரவேற்கத்தக்க ஒரு விடயமாகவே காணப்படுகின்றது.

கடந்த மூன்றரை ஆண்டுகளாக நாட்டில் நல்லாட்சி என்று கூறி ஆட்சி செய்தவர்கள் மக்களையும் நாட்டின் அபிவிருத்தியையும் முன்னேற்றிவந்து தடுத்துவந்தார்கள். இதற்கு முண்டு கொடுத்த தமிழ் தரப்பினர் தமது தனிப்பட்ட சுகபோகங்களை மட்டும் பெற்று தமிழ் மக்களை வீதிக்கு இறங்கி போராடும் நிலைக்கு தள்ளியிருந்தார்கள்.

இதனால் ஆட்சியாளர்கள் மீது மக்கள் மத்தியில் பெரும் அவநம்பிக்கை உருவாகியிருந்தது. அதன் விழைவாக புதிய அரசு ஒன்று உருவாக்கப்பட்டது. இதில் எமக்கு பொறுப்புமிக்க அமைச்சு பொறுப்பொன்று வழங்கப்பட்டது.

ஆனாலும் அரசியல் குழப்பங்களால் ஜனாதிபதியின் அதிகாரத்தை கொண்டு நாடாளுமன்றம் கலைக்கப்பட்டு பொதுத் தேர்தல் ஒன்றுக்கான அறிவிப்பு விடுக்கப்பட்டுள்ளது. இருந்தும் எமது அமைச்சின் அதிகாரம் தொடர்ந்தும் இருக்கும்.

அமைச்சினுடாக புதிய செயற்றிட்டங்களை உருவாக்க முடியாது ஆனாலும் கடந்தகாலங்களில் முன்மொழியப்பட்ட திட்டங்களை மக்கள் நலன் சார்ந்து மக்களது நலனுக்காக பயன்படுத்த முடியும்.

அந்தவகையில் தமது எதிர்கால நலன்கருதியதாக எதிர்கொள்வார்கள் என்று நம்பிக்கை எம்மிடம் உள்ளது. எனவே வரவுள்ள நாடாளுமன்ற தேர்தலை மக்களின் விருப்புக்கேற்ப அவர்களது நலன்களில் இருந்து எதிர்கொள்ள நாம் தாயாராவோம்-என்றார். (ஐ)

யாழ்ப்பாணம், நவ. 13
நடைபெறவுள்ள நாடாளுமன்றத் தேர்தலை மக்கள் விரும்பும் வகையில் நாம் எதிர்கொள்ளத்தயாராக இருக்கவேண்டும் என மீள்குடியேற்றம், புனரமைப்பு, வடக்கு அபிவிருத்தி மற்றும் இந்துமத அலுவல்கள் விவகார முன்னாள் அமைச்சர் டக்ளஸ் தேவானந்தா தெரிவித்துள்ளார்.

யாழ்ப்பாணத்திலுள்ள கட்சியின் தலைமை அலுவலகத்தில் நேற்று முன்தினம் நாடாளுமன்றத் தேர்தல் மற்றும் சமகால அரசியல் தொடர்பாக வடக்கு - கிழக்கு மாகாணங்களைச் சேர்ந்த கட்சியின் முக்கியஸ்தர்களுடனான பொதுச் சபைக் கூட்டம் நடைபெற்றது.

இதில் உரையாற்றுகையிலேயே அவர் இவ்வாறு தெரிவித்தார்.

அவர் மேலும் தெரிவிக்கையில் -
தற்போது நாட்டில் ஏற்பட்ட அரசியல் சூழ்நிலை மாற்றத்தால் நாடாளுமன்ற தேர்தல் ஒன்றை நாம்

உலக முடிவில் தவறி வீழ்ந்த ஜேர்மன் பெண் உயிரிழப்பு

ஹோட்டன் சமவெளியில் உலக முடிவிலிருந்து தவறி வீழ்ந்த ஜேர்மனி நாட்டுப் பெண்ணின் சடலம் மீட்கப்பட்டுள்ளது என ஸ்பீட்பொலிஸார் தெரிவித்தனர்.

35 வயதுடைய ஜேர்மனி நாட்டுப் பெண் ஒருவரே இவ்வாறு சுமார் 4 ஆயிரம் அடி ஆழத்துக்குள் தவறி வீழ்ந்தார். அவரைத் தேடும் பணியில் விமானப்படை யினர் ஈடுபட்டிருந்தனர்.

இலங்கைக்குச் சுற்றுலா வந்திருந்த அவர், ஹோட்டன் சமவெளியில் உள்ள உலக முடிவுக்கு நேற்று முன்தினம் தனது உறவினர்களுடன் சென்றிருந்தார். அங்கு ஒளிப்படம் எடுக்க முற்பட்ட அவர், தவறி வீழ்ந்தார். சுமார் 4 ஆயிரம் அடி ஆழ முள்ள அந்தப் பகுதியில் தவறி வீழ்ந்த அவர் பலமணி நேரத் தேடுதலின் பின் சடலமாக மீட்கப்பட்டார். (ஐ)

ஜனாதிபதித் தேர்தலில் மஹிந்த களமிறங்குவார்

அரசமைப்பின் 19ஆவது திருத்தச் சட்டத்தை ஜனாதிபதி மைத்திரிபால சிறிசேன நிராகரித்துள்ளதால் மஹிந்த ராஜபக்ஷ அடுத்த ஜனாதிபதித் தேர்தலில் போட்டியிடுவார் என்று அவர் ஆதரவு ஸ்பீட்பொலிஸார் தெரிவிக்கின்றனர். அரசமைப்பின் 19ஆவது திருத்தச் சட்டத்தை மீறியே ஜனாதிபதி

மைத்திரிபால சிறிசேன நாடாளுமன்றைக் கலைத்துள்ளார். அதனால் அவர் அதனை நிராகரித்து விட்டார் என்று அவர்கள் குறிப்பிட்டுக்கின்றனர்.

எனினும் அரசமைப்பில் மாற்றம் செய்யும் மீது உயர் அதிகாரம் நாடாளுமன்றத்துக்கு மாத்திரமே உண்டு என்பது குறிப்பிடத்தக்கது. (ஐ)

இந்தியா அணி வெற்றி



மேற்கிந்தியத் தீவுகள் கிரிக்கெட் அணி, டெஸ்ட், ஒருநாள் மற்றும் டி-20 தொடரில் விளையாடுவதற்காக இந்தியாவுக்குக் கிரிக்கெட் சுற்றுப்பயணம் மேற்கொண்டுள்ளது.

இரு அணிகளுக்கிடையிலான மூன்றாவதும், இறுதியுமான டி-20 போட்டி, நேற்று முன் தினம் சென்னை சிதம்பரம் மைதானத்தில் நடைபெற்றது.

இந்தப் போட்டியில் நாணயச் சுழற்சியில் வெற்றி பெற்ற மேற்கிந்தியத் தீவுகள் அணி, முதலில் துடுப்பெடுத்தாத தீர்மானித்தது.

இதன்படி களமிறங்கிய மேற்கிந்தியத் தீவுகள் அணி, நிர்ணயிக்கப்பட்ட 20 ஓவர்கள் நிறைவில், 3 விக்கெட்டுகள் இழப்புக்கு 181 ஓட்டங்களை பெற்றுக் கொண்டது.

இதன்போது அணியின் அதிகபட்ச ஓட்டமாக நிக்கோலஸ் பூரான் 53 ஓட்டங்களைப் பெற்றுக் கொண்டார். பந்து வீச்சில் யுஸ்வேந்திர சஹால் 2 விக்கெட்டுகளை வீழ்த்தினார்.

இதனைத் தொடர்ந்து, 182 என்ற வெற்றி இலக்கை நோக்கி பதிலுக்கு களமிறங்கிய

இந்தியா அணி, ஷிகர் தவானின் அதிரடியின் துணையுடன் 20 ஓவர்கள் நிறைவில் 4 விக்கெட்டுகள் இழப்புக்கு வெற்றி இலக்கை கடந்தது. இதற்கமைய இந்தியா அணி 6 விக்கெட்டுகளால் வெற்றியைப் பதிவு செய்தது.

இதில் இந்திய அணி சார்பில், அணியின் அதிகபட்ச ஓட்டங்களாக ஷிகர் தவான் 92 ஓட்டங்களையும், ரிப்பந்த் 58 ஓட்டங்களையும் பெற்றுக் கொண்டனர். பந்து வீச்சில் கீமோ போல் 2 விக்கெட்டுகளை வீழ்த்தினார்.

இப்போட்டியின் ஆட்டநாயகனாக ஷிகர் தவானும், தொடரின் நாயகனாக குல்தீப் யாதவ்வும் தெரிவுசெய்யப்பட்டனர்.

இந்த வெற்றியின் மூலம் இந்தியா அணி, டி-20 தொடரை 3-0 என்ற கணக்கில் முழுமையாக கைப்பற்றியது. மூன்று வகை கிரிக்கெட் போட்டிகளிலும் விளையாடுவதற்காக இந்தியா வந்த விண்டீஸ் அணி, ஒரு தொடரைக் கூட வெற்றிக்கொள்ள முடியாமல், நாடு திரும்புவதானது, அந்நாட்டு இரசிகர்கள் மத்தியில் கரும் அதிருப்தியை ஏற்படுத்தியுள்ளது. (இ)

ஸ்ரெய்ன், றபாடா அபார பந்துவீச்சு தொடரை இழந்தது ஆஸ்திரேலியா



தென்னாபிரிக்க அணியின் டேல் ஸ்ரெய்ன் மற்றும் றபாடாவின் துல்லியமான பந்துவீச்சுக்கு ஈடுகொடுக்க முடியாமல் ஆஸ்திரேலிய அணி தோல்வியைத் தழுவி உள்ளது.

அதன்படி ஆஸ்திரேலிய அணிக்கெதிரான மூன்றாவதும் இறுதியுமான ஒருநாள் போட்டியை தென்னாபிரிக்கா வென்றுள்ளது.

ஓவல், ஹோபார்ட் மைதானத்தில் நேற்று முன் தினம் ஞாயிற்றுக்கிழமை இடம்பெற்ற இந்தப் போட்டியின் நாணயச் சுழற்சியில் வெற்றிபெற்ற ஆஸ்திரேலிய அணி முதலில் களத்தடுப்பில் ஈடுபட தீர்மானித்தது.

அதன்படி களமிறங்கிய தென்னாபிரிக்க அணியின் ஆரம்ப விக்கெட்கள் சொற்ப ஓட்டத்துடன் பறிபோனது. இருப்பினும் 15.3 ஆவது ஓவரில் இருந்து இணைந்த அணித் தலைவர் டு பிளசிஸ் மற்றும் டேவிட் மில்லர் ஆகியோர் அதிரடியாக விளையாடிச் சதம் அடித்தனர்.

இதில் டு பிளசிஸ் 125 ஓட்டங்களையும், 139 ஓட்டங்களையும் எடுத்து ஆட்டமிழக்க அவ்வணி நிர்ணயிக்கப்பட்ட 50 ஓவர்கள் நிறைவில் 5 விக்கெட்டுகளை இழந்து 320 ஓட்டங்களைப் பெற்றது.

பந்துவீச்சியில் ஆஸ்திரேலிய அணி சார்பில்

மிட்செல் ஸ்டார்க், மார்கஸ் ஸ்டீனிஸின் ஆகியோர் தலா இரு விக்கெட்டுகளை வீழ்த்தினார்.

இந்நிலையில் 321 ஓட்டங்கள் எடுத்தல் வெற்றி என்ற அடிப்படையில் பதிலுக்கு துடுப்பெடுத்தாடிய ஆஸ்திரேலிய அணி நிர்ணயிக்கப்பட்ட 50 ஓவர்கள் நிறைவில் 9 விக்கெட்டுகளை இழந்து 280 ஓட்டங்களை மாதிரிமே பெற முடிந்தது.

அந்த அணி சார்பில் டேன் மார்ஷ் 106, மர்கஸ் ஸ்டீனிஸின் 63, அலெக்ஸ் கேரி 42 ஓட்டங்களையும் க்ளென் மக்ஸ்வெல் ஆட்டமிழக்கத்து 35 ஓட்டங்களை பெற்றுக்கொண்டனர்.

பந்து வீச்சில் தென்னாபிரிக்க அணி சார்பில் டேல் ஸ்டெயின் மற்றும் றபாடா தல 3 விக்கெட்டுகளையும், டிவைன் ப்ரோட்டோரியஸ் 2 விக்கெட்டுகளையும் கைப்பற்றியிருந்தனர்.

இதனால் 40 ஓட்டங்கள் வித்தியாசத்தில் வென்ற தென்னாபிரிக்க அணி 3 போட்டிகள் கொண்ட ஒருநாள் தொடரை 2-1 என கைப்பற்றியுள்ளது.

இரு அணிகளுக்கிடையிலான ஒரே ஒரு டி-20 போட்டி எதிர்வரும் 17 ஆம் திகதி குயின்ஸ்லாந்தின் காரா ஓவெல் மைதானத்தில் நடைபெறவுள்ளது.

அகில தனஞ்சயவின் பந்துவீச்சில் சந்தேகம்

ஐ.சி.சி. காலக்கெடு



இலங்கை அணியின் சகலதுறை வீரர் அகில தனஞ்சயவின் பந்துவீச்சில் சந்தேகம் ஏற்பட்டுள்ளதாக சர்வதேச கிரிக்கெட் சபை அறிவித்துள்ளது.

இந்நிலையில் இந்தக் குற்றச்சாட்டு தொடர்பில் அவரை 14 நாட்களுக்குள் சோதனைக்கு உட்படுத்தவுள்ளதாகச் சர்வதேச கிரிக்கெட் சபை தெரிவித்துள்ளது.

இருப்பினும் இந்தச் சோதனையின் முடிவுகள் வரும் வரையில் அவரை பந்துவீச அனுமதிக்க முடியும் எனவும் சர்வதேச கிரிக்கெட் சபை தெரிவித்துள்ளது.

இலங்கை அணிக்கு தலைவராகின்றார் சுரங்க லக்மல்



இங்கிலாந்து அணிக்கெதிரான எஞ்சியுள்ள இரண்டு டெஸ்ட் போட்டிகளிலும் இருந்து இலங்கை அணித் தலைவர் தினேஷ் சந்திமல் காயம் காரணமாக வெளியேறியுள்ளார்.

இந்நிலையில் சுரங்க லக்மல் இலங்கை அணையை வழிநடத்துவார் என ஸ்ரீலங்கா கிரிக்கெட் சபை அறிவித்துள்ளது.

இதற்கு முன்னர் சுரங்க லக்மல் தலைமை தங்கிய 3 டெஸ்ட் போட்டிகளில் இலங்கை அணி வெற்றி பெற்றிருந்தமை குறிப்பிடத்தக்கது.

காயத்தில் இருந்து குணமடையச் சந்திமலுக்கு இன்னும் இரண்டு வாரங்கள் எடுக்கும் என்றும் தெரிவிக்கப்படுகின்றது.

பவுன்சர் பந்து தலையில் தாக்கி பாக். வீரர் காயம்

நியூசிலாந்து வேகப்பந்து வீச்சாளர் பெர்குசன் வீசிய பவுன்சர் பந்து தலையில் தாக்கியதில் பாகிஸ்தான் வீரர் இமாம் உல் ஹக் காயமடைந்தார்.

பாகிஸ்தான் - நியூசிலாந்து அணிகள் மோதிய 2ஆவது ஒரு நாள் கிரிக்கெட் போட்டி அபுதாபியில் பகல் - இரவாக நடைபெற்றது. இந்தப் போட்டியில் பாகிஸ்தான் அணி 6 விக்கெட் வித்தியாசத்தில் வெற்றி பெற்றது.

இந்தப் போட்டியின் போது பாகிஸ்தான் அரம்ப துடுப்பாட்ட வீரர் இமாம் - உல் - ஹக் காயம் அடைந்தார். 16 ஓட்டத்துடன் இருந்தபோது நியூசிலாந்து வேகப்பந்து வீரர் பெர்குசன் வீசிய பவுன்சர் பந்து அவரது ஹெல்மெட்டைப் பலமாக தாக்கியது.

இதில் நிலை குலைந்து அவர் கீழே விழுந்தார். ஆட்டத்தின் 13ஆவது ஓவரில் முதல் பந்தில் இந்தச் சம்பவம் நிகழ்ந்தது. உடனடியாக அவருக்கு ஆடுகளத்தில் முதல்தவிரி சிகிச்சை அளிக்கப்பட்டது.

சக வீரர் பஹர்ஜமானும், நியூசிலாந்து தலைவர் வில்லியம்சனும் அருகே வந்து அவரது உடல் நலம் பற்றிக் கேட்டு அறிந்தனர். சிறிது நேரத்தில் இமாம் - உல் - ஹக் அம்பியூலன்ஸ் மூலம் மருத்துவமனையில் அனுமதிக்கப்பட்டார். அவர் நலமாக இருப்பதாக தெரிவிக்கப்பட்டுள்ளது.

அச்சத்தில்...

(முதலாம் பக்கத் தொடர்ச்சி)
தான் தேர்தலுக்கு எதிராக நீதிமன்றம் சென்றுள்ளனர் என்று ஸ்ரீ லங்கா பொதுஜன பெரமுன கட்சியின் தலைவர் ஜி. எல். பீரிஸ் தெரிவித்துள்ளார்.
நேற்றுக் கொழும்பில் இடம் பெற்ற ஊடகவியலாளர் சந்திப்பிலேயே அவர் இதனைத் தெரிவித்துள்ளார்.
தேர்தலில் வெற்றிபெறுவோம் என்ற நம்பிக்கையுள்ள எந்தவொரு அரசியல் கட்சியும் தேர்தலை நடத்துவதற்கு எதிராக, நீதிமன்றத்துக்குச் செல்லமாட்டார்கள். ஐக்கிய தேசியக் கட்சி உள்ளிட்ட மேலும் பல கட்சிகள் பொதுத் தேர்தலை நடத்துவதற்கு எதிராக நீதிமன்றத்தை நாடியுள்ளமையானது உண்மையான மக்கள் விருப்பம் குறித்து அவர்களுக்குள் பயம் ஏற்பட்டுள்ளமையைக் காட்டிக் கொடுப்பதாகவும் அவர் கூறினார். (ஐ)

சு.கவுடன்...

(முதலாம் பக்கத் தொடர்ச்சி)
பொதுஜன பெரமுன தெரிவித்துள்ளது.
கொழும்பில் நேற்றுத் திங்கட்கிழமை இடம்பெற்ற செய்தியாளர் சந்திப்பில் பொதுஜன பெரமுனவின் உறுப்பினரும் முன்னாள் நாடாளுமன்ற உறுப்பினருமான ரோஹித்த அபேகுணவர்தன இவ்வாறு குறிப்பிட்டார்.
பிரதமர் மஹிந்த ராஜபக்ஷ உள்ளிட்ட சுதந்திரக் கட்சியின் உறுப்பினர்கள் பலர் பொதுஜன பெரமுனவுடன் இணைந்து கொண்டனர். இதனால் சுதந்திரக் கட்சிக்கும் பொதுஜன பெரமுனவுக்கும் இடையில் முறுகல் ஏற்பட்டுள்ளதாக ஐக்கிய தேசியக் கட்சி தெரிவித்து வருகின்றது. அதற்குப் பதிலளிக்கும்வகையில் ரோஹித்த அபேகுணவர்தன மேற்கண்டவாறு குறிப்பிட்டார்.
இரு தரப்பினரும் ஒரே கொள்கையுடன் செயற்படுவதாக குறிப்பிட்ட ரோஹித்த அபேகுணவர்தன, தற்போது இரு தரப்புக்குமிடையில் கலந்துரையாடல்கள் இடம்பெற்று வருவதாகக் கூறினார்.
இந்தக் கலந்துரையாடல்கள் எதிர்காலச் செயற்பாடுகள் குறித்ததென்றும், இவ்வாரம் முக்கிய தீர்மானங்கள் எட்டப்படலாமென்றும் அவர் தெரிவித்தார். (ஐ)

மமத்திரியின்...

(முதலாம் பக்கத் தொடர்ச்சி)
சார்பில், தாமரை மொட்டுச் சின்னத்தில் பொலனறுவை மாவட்டத்தில் போட்டியிடவுள்ளார்.
மாகாணசபைத் தேர்தல் ஊடக கன்னி அரசியல் பயணத்தை ஆரம்பிப்பதற்குச் சத்துரிக்கா திட்டமிட்டிருந்தாலும், நாடாளுமன்றத் தேர்தல் அறிவிக்கப்பட்டுள்ளதால் அதில் போட்டியிடும் முடிவை எடுத்துள்ளார்.
தேர்தலை இலக்குவைத்து புரப்புரை நடவடிக்கையிலும் அவர் முன்கூட்டியே இறங்கியுள்ளார்.
பொதுத் தேர்தலில் பொதுஜன பெரமுனவுடன் கூட்டணி அமைத்து, மொட்டுச் சின்னத்திலேயே சுதந்திரக் கட்சி போட்டியிடும் என எதிர்பார்க்கப்படுகின்றது.
சு.கவின் முக்கிய புள்ளிகள் மஹிந்த பக்கம்தாவிடையுள்ளதால், மைத்திரிக்கு வேறுவழியில்லை எனவும் கூறப்படுகின்றது.
எனவேதான், மைத்திரியின் மகனும் மொட்டுடன் சங்கமிக்கவுள்ளார் என கூறப்படுகின்றது. (ஐ)

பரீட்சைகளுக்குத்...

(முதலாம் பக்கத் தொடர்ச்சி)
உயர்கல்வி அமைச்சர் கலாநிதி விஜயதாச ராஜபக்ஷ தெரிவித்துள்ளார்.
அரசியல்வாதிகள் நாட்டின் நிலைமையைக் கருத்திற் கொள்ளாமல் செயற்பட்டால் மக்களே அது தொடர்பில் தீர்மானம் மேற்கொள்ள வேண்டும்.
நாடாளுமன்றமும் நிறைவேற்று அதிகாரம் கொண்டவரும் இணைந்து செயற்பட முடியவில்லை என்றால் ஆட்சியாளர்கள் இவ்வாறான தீர்மானத்தை மேற்கொள்ள அதிகாரம் உண்டு என அமைச்சர் குறிப்பிட்டார்.
கொழும்பில் நடைபெற்ற ஊடகவியலாளர் மாநாட்டில் அவர் இந்தக் கருத்துக்களை வெளியிட்டார்.
நிலையான அரசொன்றை அமைப்பதற்கு மக்களுக்குள்ள உரிமைக்கு இடமளித்து பொதுத் தேர்தலை நடத்த ஜனாதிபதி தீர்மானித்தார் என அமைச்சர் நிமல் சிறிபால டி சில்வா அங்கு தெரிவித்தார். (ஐ)

பிரதமரின்...

(முதலாம் பக்கத் தொடர்ச்சி)
ஜனாதிபதியின் இந்தச் செயலுக்கு எதிராக ஐக்கிய தேசியக் கட்சி, மக்கள் விடுதலை முன்னணி, தமிழ் தேசியக் கூட்டமைப்பு உள்ளிட்ட தரப்பினர்கள் உயர் நீதிமன்றில் மனு தாக்கல் செய்தனர்.
இந்த மனுக்கள் மீதான விசாரணைகள் நேற்று இடம்பெற்றன.
இதன்போது தனது வாத்தத்தை முன்வைத்த சுமந்திரன், ஜனாதிபதி பிரதமரின் முகத்தை விரும்பவில்லை என்றால் என்ன செய்வது? அதற்காக அவர் நாடாளுமன்றத்தை கலைக்கலாமா? எனக் கேள்வியெழுப்பினார். (ஐ)

நீதியும்...

(முதலாம் பக்கத் தொடர்ச்சி)
நேற்று உயர்நீதிமன்றத்தில் மனுக்கள் தாக்கல் செய்யப்பட்டன.
இந்தநிலையில் நேற்று உயர்நீதிமன்றத்துக்கு வருகை தந்த சஜித் பிரேமதாஸ ஊடகங்களுக்குக் கருத்து வெளியிடும் போதே மேற்கண்டவாறு நம்பிக்கை வெளியிட்டார்.
அவர் மேலும் கூறுகையில் - நீதியும் சட்டவாக்கமும் உரிய முறையில் நடைமுறைப்படுத்தப்படும் என எதிர்பார்கின்றேன். ஆகவே தற்போதைய பிரச்சினைக்கு ஜனநாயக வழியிலான தீர்வை நாம் எதிர்பார்கின்றோம். வாழ்க்கை பயணத்தில் எதற்கும் எப்போதும் முகம்கொடுக்க தயார் - என்றார். (ஐ)

இம்முறையும்...

(முதலாம் பக்கத் தொடர்ச்சி)
யாற்றுகையிலேயே, ரோகித அபேகுணவர்தன மேற்படி தகவலை வெளியிட்டார்.
சமல் ராஜபக்ஷ, நாமல் ராஜபக்ஷ ஆகியோர் அம்பாந்தோட்டை மாவட்டத்தில் போட்டியிடுவதாலேயே மஹிந்த, கடந்த முறைபோல் குருணாகல் மாவட்டத்திலேயே போட்டியிடவுள்ளார் என்றும் அவர் கூறினார்.
அதேவேளை, மஹிந்தவுக்கு எதிராக சரத் பொன்சேகாவை குருணாகல் மாவட்டத்தில் களமிறக்குவதற்கு ஐக்கிய தேசிய முன்னணி உத்தேசித்துள்ளது. இராணுவத்தினரதும், அவர்களினது குடும்பங்களினதும் வாக்குவங்கியைக் குறிவைத்தே இந்த விடயம் வகுக்கப்பட்டுள்ளது. (ஐ)

நாடாளுமன்ற...

(முதலாம் பக்கத் தொடர்ச்சி)
எதிர் மனுதாரர்களில் ஒருவரான சட்டமா அதிபர், தனது சமர்ப்பணத்துக்கு மேலதிக நேரம் வேண்டும் என்று உயர்நீதிமன்ற அமர்விடம் கோரினர். அதனை ஏற்ற உயர் நீதிமன்ற நீதியரசர்கள் அமர்வு இன்று வரை விசாரணையை ஒத்திவைத்தது.
நாடாளுமன்றம் அரசமைப்புக்கு முரணாக வகையில் ஜனாதிபதியால் முன்கூட்டியே கலைக்கப்பட்டமைக்கு எதிராக ஐக்கிய தேசியக் கட்சி, தமிழ்த் தேசியக் கூட்டமைப்பு, மக்கள் விடுதலை முன்னணி (ஜே.வி.பி), ஸ்ரீலங்கா முஸ்லிம் காங்கிரஸ், அகில இலங்கை மக்கள் காங்கிரஸ், தமிழ் முற்போக்குக் கூட்டணி உள்ளிட்ட தரப்புக்கள் நேற்றுக் காலை உயர்நீதிமன்றத்தில் 17 அடிப்படை உரிமை மீறல் மனுக்களைத் தாக்கல் செய்தன.
இந்த மனுக்களில் பிரதிவாதிகளாக ஜனாதிபதி, மஹிந்த ராஜபக்ஷ, தேர்தல்கள் ஆணைக்குழு மற்றும் அதன் உறுப்பினர்கள் ஆகியோர் குறிப்பிடப்பட்டுள்ளனர்.
அரசமைப்பின் 19 ஆவது சீர்திருத்தத்தின் அடிப்படையில் இவ்வாறு நாடாளுமன்றத்தைக் கலைப்பதற்கு ஜனாதிபதிக்கு அதிகாரம் இல்லை என அந்த மனுக்களில் குறிப்பிடப்பட்டுள்ளது.
அத்துடன், மனுக்கள் மீதான விசாரணை முடியும் வரை வர்த்தமானி மூலம் அறிவிக்கப்பட்டுள்ள பொதுத் தேர்தலை இடைநிறுத்தி வைக்க உத்தரவிடுமாறும் மனுக்களில் கோரப்பட்டுள்ளது.
இந்த அடிப்படை உரிமை மீறல் மனுக்கள் நேற்றே பரிசீலனைக்கு எடுத்துக் கொள்ளப்பட்டன. நேற்று முற்பகல் பிரதம நீதியரசர் நளின் பெரேரா தலைமையில் உயர் நீதிமன்ற நீதியரசர்களான பிரியந்த ஜயவர்தன, பிரசன்ன ஜயவர்தன ஆகியோர் முன்னிலையில் இந்த மனுக்கள் விசாரணைக்கு வந்தன.
இதையடுத்து, மனுதாரர்கள் தமது சமர்ப்பணங்களைச் செய்வதற்காக பிற்பகல் 2 மணி வரை ஒத்திவைக்கப்பட்டது. மீண்டும் 2 மணிக்கு, விசாரணை ஆரம்பித்தது. மனுதாரர்கள் தமது சமர்ப்பணங்களைச் செய்தனர்.
மாலை 4 மணியளவில் மீண்டும் 15 நிமிடங்கள் விசாரணைகள் நிறுத்தி வைக்கப்பட்டன. அதன் பின்னர் மீண்டும் விசாரணைகள் ஆரம்பமாகின.
நீண்ட வாதப்பிரதிவாதங்கள் நடந்த பின்னர் இது தொடர்பில் பதிலறிக்க மேலும் கால அவகாசம் தேவையெனச் சட்டமா அதிபர் தெரிவித்ததையடுத்து மனுக்கள் மீதான விசாரணைகளை இன்றும் தொடரத் தீர்மானித்து அமர்வை ஒத்திவைத்தனர் நீதியரசர்கள்.
நீதியரசர்கள் கனகேஸ்வரன், சுமந்திரன், திலக் மாரப்பன், ஜயம்பதி விக்ரமரத்தன், ஜெப்ரி அழகரட்ணம், இக்ரம் மொஹம்மட் மற்றும் விரான் கொரயா, ஹெஜாஸ் ஹிஸ்புல்லாஹ், ஜே.சி. வெலியமுன ஆகியோர் உட்பட பல சட்டத்தரணிகள் அங்கு முன்னிலையாகியிருந்தனர்.
இந்த வழக்கு விசாரணையால் நேற்று உயர்நீதிமன்ற வளாகம் மிகவும் பரபரப்பான நிலையில் காணப்பட்டது. அரசியல்வாதிகள், ஊடகவியலாளர்கள், வெளிநாட்டு இராஜதந்திரிகள் அங்கு குவிந்திருந்தனர்.
நீதிமன்ற வளாகத்தைச் சுற்றிப் பலத்த பாதுகாப்பு போடப்பட்டிருந்தது. (ஐ)

புலிகள்...

(முதலாம் பக்கத் தொடர்ச்சி)
கொள்வதற்காக விடுதலைப் புலிகள் இரண்டு தடவை முயன்றனர். எனினும் அவற்றை கடுமையாக நிராகரித்தேன் என்றும் அவர் குறிப்பிட்டுள்ளார்.
ரணில் விக்ரமசிங்க நேற்று விடுத்துள்ள சிறப்பு அறிக்கையில் இந்த விடயங்களை அவர் குறிப்பிட்டுள்ளார்.
அதில் மேலும் தெரிவிக்கப்பட்டுள்ளதாவது:
இரத்தக் களறியேற்படும் ஆபத்துள்ளது என அவர்கள் கருதியிருந்தால் சபாநாயகரைச் சந்தித்தவேளை கட்சித் தலைவர்கள் சுட்டிக்காட்டியிருப்பார். எனினும் அது தொடர்பில் எவரும் தெரியப்படுத்தவில்லை.
நாடாளுமன்றத்தில் வன்முறைகள் நிகழும் சூழ்நிலை காணப்பட்டிருந்தால் அது தொடர்பில் நடவடிக்கையெடுக்க வேண்டியது சபாநாயகர்தான். எனினும் ஜனாதிபதி தன்னிச்சையாகச் செயற்பட்டு உரிய நடைமுறைகளை பின்பற்றாமல் நாடாளுமன்றத்தைக் கலைத்தார்.
நாடாளுமன்ற உறுப்பினர்களை விலைக்கு வாங்கும் முயற்சிகள் அவர்களுக்கான விலைகள் குறித்து சிறிசேனவுக்கே தெரிந்திருந்தது. ஸ்ரீலங்கா சுதந்திரக் கட்சியை ஐக்கிய தேசியக் கட்சி, தமிழ்த் தேசியக் கூட்டமைப்பின் நாடாளுமன்ற உறுப்பினர்களை விலைக்கு வாங்கி அவர்களுக்கு அமைச்சுப் பதவிகளை வழங்கியது.
இதன் காரணமாக மக்கள் தங்கள் பிரதிநிதிகளின் மீதும் நாடாளுமன்றத்தின் மீதும் நம்பிக்கை இழந்தார்கள். மக்களிடமிருந்து பெற்ற ஆணையை மதிப்பதற்காக நான் கடந்த மூன்றரை வருடங்கள் மிகவும் பொறுமையாகயிருந்தேன். நான் அவமானங்களையும் ஏனெனங்களையும் குற்றச்சாட்டுகளையும் எதிர்கொண்டேன்.
எனினும் நான் பொறுமை யாகயிருந்ததன் காரணமாகவே மூன்றரை வருடங்கள் இந்த அரகைத் தொடர முடிந்தது.
நான் எனது தனிப்பட்ட நலன்களை அரசியல் நலன்களில் இருந்து பிரித்துப்பார்த்தே வந்துள்ளேன் - என்றுள்ளது. (ஐ)

நாடாளுமன்ற...

(முதலாம் பக்கத் தொடர்ச்சி)
இரா. சம்பந்தன் சார்பில் நேற்று உயர்நீதிமன்றத்தில் முன்னிலையான ஜனாதிபதி சட்டத்தரணி கே.கனகேஸ்வரன் வாத்தத்தை முன்வைத்தார்.
நாடாளுமன்றம் கலைக்கப்பட்டமைக்கு எதிராகத் தாக்கல் செய்யப்பட்ட 15 அடிப்படை உரிமை மீறல் மனுக்கள் மீதான விசாரணையில் அவர் இவ்வாறு குறிப்பிட்டார்.
ஜனாதிபதியின் செயற்பாடு அரசமைப்புக்கு முரணானது என்று நீண்ட சமர்ப்பணத்தை உயர் நீதிமன்ற அமர்வில் முன்வைத்தார்.
வர்த்தமானி அறிவிப்பில் ஜனாதிபதி குறிப்பிட்டிருக்கும் அரசமைப்பின் பிரிவை நிராகரித்த கனகேஸ்வரன், அதனை நீக்க வேண்டும் எனக் கோரினார்.
அத்துடன், ஜனாதிபதி சட்டத்தரணிகளான ஹியாஸ் ஹிஸ்புல்லாஹ், ஜெயம்பதி விக்ரமரட்ண மற்றும் முன்னாள் சட்டமா அதிபர் திலக் மாரப்பன் ஆகியோரும் அரசமைப்பின் 19 ஆவது திருத்தத்தின் அடிப்படையில் ஜனாதிபதி நாடாளுமன்றைக் கலைக்கும் அதிகாரத்தைத் தற்போது பயன்படுத்த முடியாது என்று சமர்ப்பணத்தை முன்வைத்தனர். (ஐ)

இலங்கை...

(முதலாம் பக்கத் தொடர்ச்சி)
குறித்து விளக்கமளிப்பதற்கான கூட்டம் ஒன்றுக்கு கொழும்பில் உள்ள 43 நாடுகளின் தூதுவர்களுக்கு, வெளிவிவகார அமைச்சர் சரத் அமுனுகம நேற்று அழைப்பு விடுத்திருந்தார்.
இந்தக் கூட்டத்தை பிரிட்டன், நெதர்லாந்து, நோர்வே, பிரான்ஸ், ஆஸ்திரேலியா, தென்னாபிரிக்கா, இத்தாலி, மற்றும் கனடா ஆகிய நாடுகளின் தூதுவர்கள் புறக்கணித்துள்ளனர்.
அதேவேளை, அமெரிக்காவும் ஜேர்மனி, ஐரோப்பிய ஒன்றியம் ஆகிய நாடுகள் தமது பிரதிநிதிகளை அனுப்பியுள்ளன. இந்தியா தனது இராநிலை இராஜதந்திரி ஒருவரை இந்தக் கூட்டத்துக்கு அனுப்பியுள்ளது.
அதேவேளை, சீனா, கியூபா, ஆப்கானிஸ்தான், துருக்கி, பாகிஸ்தான் உள்ளிட்ட 20 வரையான நாடுகளின் தூதுவர்கள் இந்தக் கூட்டத்தில் பங்கேற்றதாக அரசு வட்டாரங்கள் தெரிவித்தன.
இந்தக் கூட்டத்தில் உரையாற்றிய வெளிவிவகார அமைச்சர் சரத் அமுனுகம, கடந்த வாரங்களில் இடம்பெற்ற அனைத்து நகர்வுகளும் அரசமைப்புச் சட்டத்தின்படியே முன்னெடுக்கப்பட்டதாக தெரிவித்துள்ளார்.
எந்த நாடும் கொடைகள், சலுகைகள், கடன்களை நிறுத்துவது தொடர்பாகக் கூறவில்லை என்றும், கூட்டத்தின் பின்னர் அவர் கூறினார். (ஐ)

வேட்புமனுக்க...

(முதலாம் பக்கத் தொடர்ச்சி)
டிய உறுப்பினர்களின் எண்ணிக்கை தொடர்பான வர்த்தமானி அறிவிப்பைத் தேர்தல்கள் ஆணையாளர் நாயகம் வெளியிட்டுள்ளார்.
அதன்படி, அதிகப்பட்சமாகக் கொழும்பில் 19 பேர் தெரிவு செய்யப்படவுள்ளதுடன், குறைந்தபட்சமாகத் திருகோணமலை மாவட்டத்தில் இருந்து 4 பேர் தெரிவு செய்யப்படவுள்ளனர்.
யாழ்ப்பாணம் மாவட்டத்தில் 7 பேர் நாடாளுமன்றக்குத் தெரிவு செய்யப்படவுள்ளனர். யாழ்ப்பாண மாவட்ட வேட்பு மனுவில் 10 பேர் இணைத்துக் கொள்ளப்படவேண்டும். வன்னி மாவட்டத்தில் 6 உறுப்பினர்கள் தெரிவு செய்யப்படுவதுடன் 9 பேர் வேட்புமனுவில் சேர்க்கப்படவேண்டும். மட்டக்களப்பு மாவட்டத்தில் 5 உறுப்பினர்கள் தெரிவு செய்யப்படுவதுடன், 8 பேர் வேட்புமனுவில் இணைத்துக் கொள்ளப்படவேண்டும்.
அம்பாறை மாவட்டத்தில் 7 உறுப்பினர்கள் தெரிவு செய்யப்படுவதுடன் 10 வேட்பாளர்கள் களமிறக்கப்படவேண்டும். திருகோணமலை மாவட்டத்தில் 4 உறுப்பினர்கள் தேர்தெடுக்கப்படுவதுடன் வேட்பு மனுவில் 7 பேர் சேர்க்கப்படவேண்டும்.
நுவரெலியா, புத்தளம் மற்றும் பதுளை மாவட்டங்களில் இருந்து 8 பேர் தெரிவு செய்யப்படவுள்ளனர். (ஐ)

225 எம்.பிக்...

(முதலாம் பக்கத் தொடர்ச்சி)
நாடாளுமன்றம் கலைக்கப்பட்டுள்ளமைக்கெதிராக நேற்று உயர் நீதிமன்றத்தில் ஐக்கிய தேசியக் கட்சி, மக்கள் விடுதலை முன்னணி, தமிழ் தேசிய கூட்டமைப்பு மற்றும் சிவில் அமைப்புகளினால் மனுக்கள் தாக்கல் செய்யப்பட்டன.
இதன்போது உயர்நீதிமன்ற வளாகத்தில் கருத்து வெளியிடுகையிலேயே அவர் இவ்வாறு கூறினார்.
ஜனாதிபதி நாடாளுமன்றத்தைக் கலைத்துள்ளமை தொடர்பில் பல அரசியல் கட்சிகளும், சிவில் அமைப்புகளும் தொடர்ச்சியாகக் கடும் விமர்சனங்களை வெளியிட்டு வருகின்றமை குறிப்பிடத்தக்கது. (ஐ)



மூடிய அறைக்குள் அமர்ந்து மைத்திரி மோசமான முடிவு

சாடுகின்றார் ஜ.நா. பிரதிநிதி

நியூயோர்க், நவ. 13
மூடிய அறைக்குள் அமர்ந்து கொண்டு நாட்டின் தலைவியை நிர்ணயிக்கும் மோசமான முடிவை எடுத்துள்ளனர் எனத் தெரிவித்துள்ள ஜ.நா. செயலாளர் நாயகத்தின் இளைஞர் விவகார பிரதிநிதி ஜெயத்மா விக்ரமநாயக்க, இலங்கை நாடாளுமன்றம் கலைக்கப்பட்டமைக்கும் கடுமையான கண்டனத்தைத் தெரிவித்துள்ளார்.

இலங்கை நிலவரம் குறித்து கவலை தெரிவித்து, தனது டுவீட்டர் கணக்கிலேயே அவர் மேற்கண்டவாறு பதிவிட்டுள்ளார்.

ஆசியாவின் மிகப்பழமையான ஜனநாயகம் சோதனைக்குள்ளாகியுள்ளது. அரசமைப்பும்,

ஜனநாயக விழுமியங்களும் கேள்விக்குறியாகியுள்ளன. சில வயதான நபர்கள் மூடிய அறைக்குள் உட்கார்ந்து கொண்டு, நாட்டின் தலைவியை முடிவு செய்து வருகிறார்கள் என்றும் அதில் குறிப்பிடப்பட்டுள்ளது.

இலங்கை அரசியல்வாதிகளுக்கு எனது கோரிக்கை ஒன்றுதான். நாட்டின் ஜனநாயகத்தை மதித்துக் காப்பாற்றுங்கள். அனைவரையும் உள்ளடக்கிய, வெளிப்படையான ஜனநாயகத்தைப் போற்றிப் பாதுகாக்க முயற்சியுங்கள். இந்த நெருக்கடியான நேரத்தில் அதைச் சீர் செய்ய முயலுங்கள் என்று ஜெயத்மா தனது டுவீட்டர் கணக்கில் தெரிவித்துள்ளார். (ஐ)

இஸ்ரேல் சிறையில் 13 இலங்கையர்கள்

ஆட்சி மாற்றத்தை அடுத்து
தப்பிச் சென்றவர்களாம்



இலங்கையர்கள் 13 பேர் இஸ்ரேலில் சிறை வைக்கப்பட்டுள்ளனர் எனச் சர்வதேச ஊடகங்கள் செய்தி வெளியிட்டுள்ளன. கடந்த இரண்டு வாரங்களாகச் சிறை வைக்கப்பட்டிருக்கும் இவர்களுக்கு எந்த வித அடிப்படை வசதிகளும் செய்து கொடுக்கப்படாதுள்ளதாக மனித உரிமை அமைப்புகள் தெரிவித்துள்ளன.

இலங்கையில் ஏற்பட்ட அரசியல் மாற்றத்தின் பின்னர் இந்த 13 பேருக்கும் மரண அச்சுறுத்தல்கள் ஏற்பட்டுள்ளதாக இஸ்ரேல் அதிகாரிகளிடம் அவர்கள் தெரிவித்துள்ளனர்.

எனவே பாதுகாப்பு நோக்கத்துக்காகச் சுற்றுலா விலாவில் இஸ்ரேலுக்கு வந்ததாக அவர்கள் அந்த நாட்டுப் பாதுகாப்புத் தரப்பிடம் கூறியுள்ளனர்.

இந்த நபர்கள் பென்-குரியன் விமான நிலையில் விசாரணைக்கு உட்படுத்தப்பட்ட பின்னர் தற்போது இஸ்ரேல் தடுப்புக் காவல் நிலையத்துக்கு அழைத்து செல்லப்பட்டுள்ளனர் எனத் தெரிவிக்கப்படுகின்றது.

இவர்களில், இரு பெண்களும் அடங்குவதாகச் சர்வதேச ஊடகங்கள் தெரிவித்துள்ளன.

இவர்கள் கடந்த இரண்டு வாரங்களாக மனித உரிமைகள் மீறப்பட்ட நிலையில் முகாமில் தடுத்து வைக்கப்பட்டுள்ளதாகத் தெரிவிக்கப்பட்டுள்ளது.

ஆடை மாற்றுவதற்கோ தொலைபேசி அழைப்புகளை மேற்கொள்வதற்கோ இவர்களுக்கு வாய்ப்புகள் வழங்கப்படவில்லை எனவும் குற்றம்சாட்டப்பட்டுள்ளது. அத்துடன் தமக்கான மருத்துவ வசதிகள் எதுவும் செய்துக்கொடுக்கப்படவில்லை என இந்த இலங்கையர்கள் தெரிவிக்கின்றனர்.

இதேவேளை, இந்த விடயம் தொடர்பில் இஸ்ரேல் அரசு இதுவரை எந்தத் தகவலையும் வெளியிடவில்லை என்பது குறிப்பிடத்தக்கது. (ஐ)

கெக்கிராவ பிரதேச சபை மீது நேற்று துப்பாக்கிப் பிரயோகம்



கொழும்பு, நவ. 13
கெக்கிராவ பிரதேச சபை கட்டடத் தொகுதி மீது துப்பாக்கிப் பிரயோகம் மேற்கொள்ளப்பட்டுள்ளது.

ஜக்கிய தேசியக் கட்சியின் முன்னாள் நாடாளுமன்ற உறுப்பினர் சந்தன சோமகமகேவினால் இந்தத் துப்பாக்கிப் பிரயோகம் மேற்கொள்ளப்பட்டுள்ளதாகக் கெக்கிராவ பிரதேச சபைத் தலைவர் சம்பத் ஹேரத் குற்றம் சுமத்தியுள்ளார்.

இதுதொடர்பில் கெக்கிராவ பிரதேச சபை தலைவரினால் பொலிஸ் நிலையத்தில் முறைப்பாடு செய்யப்பட்டுள்ளது.

எனினும் இந்தக் குற்றச்சாட்டை முன்னாள் நாடாளுமன்ற உறுப்பினர் சந்தன சோமகமகே முற்றாக மறுத்துள்ளார். (ஐ)

மன்னாரில் கஞ்சா வேட்டை



மன்னார், நவ. 13
தலைமன்னார் கடற்கரையில் மறைத்து வைக்கப்பட்டிருந்த 39 கிலோ கேரளக் கஞ்சாப் பொதிகளை நேற்று முன் தினம் மாலை கடற்படையினர் கைப்பற்றியுள்ளனர்.

கைப்பற்றப்பட்டுள்ள கேரளக் கஞ்சா பொதிகளின் பெறுமதி சுமார் 50 இலட்சம் ரூபா எனக் கடற்படையினர் தெரிவித்துள்ளனர்.

கடற்படையினர் தலைமன்னார் கடற்கரைப் பகுதியில் ரோந்து பணிகளில் ஈடுபட்டிருந்தவேளை கரைக்கு அருகில் வளப்பகுதியில் மறைத்து வைக்கப்பட்டிருந்த நிலையில் இந்தக் கஞ்சா பொதிகளை மீட்டுள்ளனர். இந்தக் கஞ்சா பொதிகள் இந்தியாவிலிருந்து இலங்கைக்குக் கொண்டு வரப்பட்டு, மறைத்து வைக்கப்பட்டிருக்கலாம் என கடற்படையினர் சந்தேகம் வெளியிட்டுள்ளனர்.

மீட்கப்பட்ட 39 கிலோ கஞ்சா பொதிகளை கடற்படையினர், தலைமன்னார் பொலிஸாரிடம் ஒப்படைத்துள்ள நிலையில் தலைமன்னார் பொலிஸார் மேலதிக விசாரணைகளை மேற்கொண்டு வருகின்றனர். (ஐ)

ஐ.தே.க. துலைமைப் பதவியை சஜித்திடம் கொடுக்க அழுத்தம்

கொழும்பு, நவ. 13
ஐக்கிய தேசியக் கட்சியின் தலைவர் பதவியைச் சஜித் பிரேமதாஸுக்கு வழங்குமாறு ரணில் விக்ரமசிங்கவிடம் கோரிக்கை விடுக்கப்பட்டுள்ளது.

கொழும்பில் நேற்றுத் திங்கட்கிழமை இடம்பெற்ற ஊடகவியலாளர்கள் சந்திப்பில் கலந்துகொண்டு கருத்து வெளியிடும் போதே ஐக்கிய தேசியக் கட்சியைப் பாதுகாப்பதற்கான அமைப்பின் பிரதான செயலாளர் எஸ்.ஆர். எம். விக்ரமசிங்க இவ்வாறு கோரிக்கை விடுத்தார்.

அவர் மேலும் தெரிவிக்கையில் - நாட்டில் தற்போது நிலவியுள்ள அரசியல் குழப்பநிலையைக் கருத்தில் கொண்டு நாட்டின் எதிர்கால நலனுக்காகவும் ஜனநாயகத்தை நிலைநாட்டுவதற்காகவும், ஐக்கிய தேசியக் கட்சியைப் பாதுகாப்பதற்காகவும் ஒன்றிணைய வேண்டும்.

மக்களால் கடந்த தேர்தலில் தோற்கடிக்கப்பட்ட கொள்ளைக் காரர்களான மஹிந்தவின் கட்சியினரிடம் நாட்டை ஜனாதிபதி ஒப்படைத்துள்ளார். இந்த நிலையில் பொதுமக்களாகிய நீங்கள் அமைதி காக்கவேண்டாம்.

நாட்டின் ஜனநாயகத்தையும், ஐக்கிய தேசியக் கட்சியையும் பாதுகாப்பதற்காகவும் சிறந்த எதிர்காலத்தை நோக்கிய பயணத்துக்கும் ஐக்கிய தேசியக் கட்சியின் தலைவராக சஜித் பிரேமதாஸை நியமித்து நாட்டை எழுச்சிப்பாதையில் கொண்டு நடத்தவும் நாட்டு மக்கள் அனைவரும் ஒன்றிணையவேண்டும் - என்றார். (ஐ)

மக்கள் தந்த ஆணையை எட்டி உதைக்க முடியாது

ஜே.வி.பி. காட்டம்



மக்கள் தந்த ஆணையை எட்டி உதைக்க ஜனாதிபதியால் முடியாது. இதன் காரணமாகவே நாம் நீதிமன்றத்தில் மனு வைத் தாக்கல் செய்துள்ளோம் என மக்கள் விடுதலை முன்னணி தெரிவித்துள்ளது.

நாடாளுமன்றம் கலைக்கப்பட்டுள்ளமைக்கெதிராக நேற்றுத் திங்கட்கிழமை உயர் நீதிமன்றத்தில் வழக்குகள் தாக்கல் செய்யப்பட்டன.

இதன்போது நீதிமன்றத்துக்கு வருகை தந்த மக்கள் விடுதலை முன்னணியின் முன்னாள் நாடாளுமன்ற உறுப்பினரான விஜித் ஹேரத் மேற்கண்டவாறு கூறினார்.

அவர் மேலும் தெரிவிக்கையில் - 19ஆவது திருத்தத்தின் கீழ் நான்கரை வருடங்களின் பின்னர் அன்றில் மூன்றில் இரண்டு நாடாளுமன்ற உறுப்பினர்களின் ஒப்புதலின் பேரிலேயே நாடாளுமன்றம் கலைக்கப்படவேண்டும். இது இப்படி இருக்குபோதே ஜனாதிபதி சட்டவிரோதமாகச் செயற்பட்டுள்ளார்.

எங்கள் கட்சியைச் சேர்ந்த ஆறு உறுப்பினர்களின் அடிப்படை உரிமை மீறப்பட்டுள்ளது. மக்கள் எமக்கு ஐந்து வருடங்களுக்கே ஆணை வழங்கியுள்ளனர். இந்தநிலையில் ஐந்து வருடங்களுக்கு முன்னர் மக்களின் ஆணையை எட்டி உதைக்க ஜனாதிபதிக்கு முடியாது. இதன் காரணமாகவே நாம் நீதிமன்றத்தில் மனுவைத் தாக்கல் செய்துள்ளோம்.

ஜனாதிபதி முன்னெடுத்துள்ள அரசமைப்புக்கு விரோதமான செயற்பாட்டை இரத்துச் செய்து ஜனநாயகத்தை நிலைநாட்டுமாறே நாம் நீதிமன்றத்திடம் கோரியுள்ளோம்.

தேர்தல்கள் நடைபெற வேண்டும். எனினும் அரசமைப்பை மீறி தேர்தலுக்குச் செல்ல முடியாது. அதற்கென்று ஒரு முறை இருக்கின்றது - என்றார். (ஐ)

முஸ்லிம் அலுவல்கள் அமைச்சும் ஹிஸ்புல்லாஹ்விடம் கையளிப்பு

நகரத் திட்டமிடல் மற்றும் நீர் வழங்கல் அமைச்சர் கலாநிதி எம்.எல்.ஏ.எம்.ஹிஸ்புல்லாஹ்வுக்கு வழங்கப்பட்ட அமைச்சுப் பொறுப்புக்களுக்கு மேலதிகமாக முஸ்லிம் அலுவல்கள் அமைச்சும் ஜனாதிபதி மைத்திரிபால சிறிசேனவின் ஆலோசனைக்கு அமைய விசேட வர்த்தமானி மூலம் இணைக்கப்பட்டுள்ளது.

புதிய அமைச்சரவை அந்தஸ்துள்ள அமைச்சர்களின் அமைச்சுப் பொறுப்புக்கள் சம்பந்தமான விசேட வர்த்தமானி அறிவித்தல் கடந்த 09ஆம் திகதி வெள்ளிக்கிழமை வெளியிடப்பட்டது. அதற்கமைய நகர திட்டமிடல் மற்றும் நீர் வழங்கல் அமைச்சர் எம்.எல்.ஏ.எம்.ஹிஸ்புல்லாஹ்வின் அமைச்சுப் பொறுப்புக்களின் கீழ் முஸ்லிம் சமய, கலாசார அலுவல்கள் திணைக்களம், தேசிய சமுதாய நீர்வழங்கல் திணைக்களம் மற்றும் தேசிய நீர்வழங்கல் மற்றும் வடகாலமைப்புச் சபை ஆகிய முக்கிய திணைக்களங்கள் இணைக்கப்பட்டுள்ளன.

இதற்கமை நகர திட்டமிடல், நீர்வழங்கல் மற்றும் முஸ்லிம் அலுவல்கள் அமைச்சராக ஹிஸ்புல்லாஹ் தொடர்ந்து பணியாற்றவுள்ளமை குறிப்பிடத்தக்கது. (ஐ)